

احسن المآل

فی کراہیتہ صیام سہ شوال

(شوال کے چھ روزوں کے گروہوں کی تحقیق)

تصنیف

محمد زرولی خان عفا اللہ تعالیٰ عنہ
موسس و نائیب المصنف و المصنف
و مامور المصنف و المصنف و المصنف
و المصنف و المصنف و المصنف

شائع کردہ: شہدائے کرام

جامعہ عربیہ احسن العلوم

پبلشرز: مکتبہ اقبال، بلاک نمبر ۱، کراچی، پوسٹ نمبر: 17656

ٹیلی فون نمبر: 4818210

احسن المقال فى كراهية صيام ستة شوال

يعنى

شوال كے چھ روزوں كے مكروه ہونے كى تحقيق

فہرست

| | |
|----|---|
| ۲۸ | (۱) مقدمہ |
| ۳۲ | (۲) دعائی کلمات |
| | امام اہل سنت محقق العصر حضرت مولانا سرفراز خان صاحب صفدر دامت برکاتہم |
| ۳۳ | (۳) تقریظ استاد العرب والعجم شیخ الحدیث حضرت مولانا ڈاکٹر شیر علی شاہ صاحب مدظلہ |
| ۳۴ | (۴) تقریظ شیخ المشائخ شیخ الحدیث حضرت مولانا حسن جان صاحب مدظلہ |
| ۳۵ | (۵) تقریظ حضرت مولانا مفتی نظام الدین شامزئی الشہید رحمۃ اللہ علیہ |
| ۳۶ | (۶) تقریظ حضرت مولانا قاری مفتاح اللہ صاحب مدظلہ |
| ۴۰ | (۷) المبحث فی احادیث صیام ستہ شوال |
| ۴۵ | (۸) مؤطا امام مالک اور استذکار بابت ستہ شوال |
| ۴۷ | (۹) امام مالکؒ اور امام ابوحنیفہؒ کا متفق ہونا بہت وقیح بات ہے |
| ۴۸ | (۱۰) صیام ستہ شوال اور امام ابوحنیفہ رحمۃ اللہ علیہ |
| ۴۹ | (۱۱) المبحث فی کلمۃ لا بأس |
| | (۱۲) صرف روایات میں آنا عمل کے لئے کافی نہیں ہے جب تک فقہاء کرام نے اس پر عمل نہ فرمایا |
| ۵۰ | ہو |
| ۵۴ | (۱۳) اعلاے السنن اور معارف السنن کے بارے میں ایک وضاحت |
| ۵۸ | (۱۴) قد یرد الحدیث مع صحۃ سندہ |
| ۷۴ | (۱۵) خلاصہ کلام |

مقدمہ

الحمد لله رب العلمين وصلى الله وسلم على رسوله الكريم ونبيه
الامين وعلى اله واصحابه افضل الخلائق بعد النبيين ومن بعدهم اقتدائى
وباثارهم اكتفى من المفسرين والمحدثين والفقهاء الى يوم الجزاء

اما بعد !

علماء امت محمدیہ جو دین اسلام کے راہنمایان اور آنحضرت ﷺ اور حضرات انبیاء کے
وارثین اور جانشین ہیں ان کے مناصب شریفہ میں سے اہم اور مہم منصب احقاق حق اور ابطال
باطل ہے اور اس فریضہ کی ادائیگی کے لئے انہیں ہمہ زندگی حدود شرع کا تحفظ اور اس کا دفاع
کرنا پڑتا ہے۔ ”ان العلماء ورثة الانبياء“ (ترمذی ج ۲ ص ۹۷) کا منصب ملنے کے
بعد ”وَلَا يَخَافُونَ يَوْمًا لَا تَأْتِيهِمْ“ (سورہ مائدہ آیت ۵۴) کے افتخار کے ساتھ وہ یہ فرائض
منصوبی ادا کرتے ہیں اس آفاقی دین اور گہمگیر شراع کا خلاصہ دو اساسی مرحلوں میں سامنے آتا
ہے عقیدہ کے لئے توحید جس کے لئے ہر قسم کی شرک کی نفی کرنی پڑتی ہے اور سنت جس کے لئے
رسوم فاسدہ اور بدعات و محدثات کا رد کرنا پڑتا ہے یہی وہ دو کٹھن میادین ہیں جن میں آکر
اہلیان حق اور اہلیان باطل کا فرق واضح ہو جاتا ہے حضرات صحابہ رضوان اللہ علیہم اجمعین کے
جملہ اقدامات چار دانگ عالم میں خواہ وہ جہاد کی شکل میں یا دعوت الی اللہ کی شکل میں ہوں انہی

دو حقیقتوں سے وابستہ رہتے ہیں۔ حضرات تابعین و اتباعہم اور مجتہدین کرام اور محدثین عظام کی تمام کاوشوں کی روح الروح یہی ہے۔ چنانچہ وقت کے اہل باطل جیسے خوارج، معتزلہ، مرجیہ، جہمیہ، قدریہ اور کرامیہ وغیرہ سے وہ انہی مسائل میں نبرد آزما رہے۔ ان کے بعد بھی 'السی' یومناہذا علماء اور اولیاء تحفظ دین کے لئے انہی اصول اسلام پر کاربند رہے۔ چنانچہ جہاں عقائد و اعمال کے باب میں انہیں محسوس ہوا کہ اس عمل کے ارتکاب سے کسی درجہ میں بھی کوئی بدعت پیدا ہو سکتی ہے تو انہوں نے اسے روکنے کی کوشش فرمائی چنانچہ شیخ الصحابہ عبداللہ بن عمر رضی اللہ عنہ صلوٰۃ الضحیٰ کو بدعت فرماتے تھے اور اس سے منع فرماتے تھے ملاحظہ ہو

”فاذا عبد الله بن عمر رضی اللہ عنہما جالس الی حجرۃ عائشہ

رضی اللہ عنہا و اذا الناس یصلون فی المسجد صلوٰۃ الضحیٰ قال

فسألناہ عن صلوٰتہم فقال بدعة (بخاری ج ۱ ص ۲۳۸)

حضرت مجاہد رحمۃ اللہ علیہ فرماتے ہیں کہ میں اور عروہ مسجد میں داخل ہوئے عبداللہ بن عمر رضی اللہ عنہما حضرت عائشہ صدیقہ رضی اللہ عنہما کے گھر کی طرف بیٹھے ہوئے تھے جبکہ کچھ لوگ مسجد نبوی میں چاشت کی نماز پڑھ رہے تھے ہم نے حضرت ابن عمر رضی اللہ عنہما سے ان کی اس طرح کی نماز کا پوچھا تو فرمایا یہ بدعت ہے باوجود اس کے کہ صلوٰۃ الضحیٰ کا ثبوت قولی اور فعلی روایات میں موجود ہے لیکن ابن عمر رضی اللہ عنہما اس اہتمام یا کیفیت خاصہ یا ہیئت فی المسجد وغیرہ کما ذکرہا المحدثون کو دیکھ کر سرے سے عمل کو بدعت قرار دیدیا۔ معلوم ہوا کہ نفس روایت کا وارد ہونا ہمیشہ کے عمل کیلئے کافی نہیں بلکہ بیانات اور کیفیات محدثہ کی وجہ سے بھی منع کیا جاسکتا ہے چنانچہ جامع ترمذی میں ہے کہ عبداللہ بن مغفل رضی اللہ عنہ نے اپنے بیٹے کو نماز میں زور سے بسم اللہ پڑھنے سے منع فرماتے ہوئے اسے بدعت کہا حالانکہ علماء جانتے ہیں کہ نفس ثبوت روایت میں موجود ہے۔

چنانچہ ملاحظہ ہو۔

عن عبد الله بن مغفل رضى الله عنه قال سمعنى ابى وانا فى الصلوة
اقول بسم الله الرحمن الرحيم فقال لى اى بنى محدث اياك
والحدث قال ولم ارى احداً من اصحاب رسول الله ﷺ كان ابغض
اليه الحدث فى الاسلام يعنى منه (ترمذى ج ۱ ص ۵۷)

چنانچہ فقہاء کرام نے اس سے اصول مستنبط فرمائے ہیں کہ نفس سنت اور استحباب کو
بھی اپنی حد میں رکھنے تک وہ سنت یا استحباب وہ عبادت رہے گی۔ جہاں تجاوز ہو یا التزام اور
دوام کے نظریات پیدا ہوئے وہ سنت اور مستحب نہیں رہا۔ چنانچہ بعض سورتوں کی قرأت باوجود
نمازوں میں مروی ہونے کے، جیسے جمعہ کی نماز میں سورت سجدہ اور سورت دھر اور خود نماز جمعہ
میں سورت غاشیہ اور سورت اعلیٰ یا نماز وتر میں سورت اعلیٰ سورت کافرون اور سورت اخلاص
پڑھنا روایت میں وارد ہے اور اس کی سنیت مسلمہ ہے مگر بعض خطرات کی وجہ سے فقہاء نے
اسے کبھی ترک کرنے کی تاکید فرمائی ہے تاکہ ناواقف لوگ اسے ضروری نہ سمجھیں ملاحظہ ہو

(۱) بدائع الصنائع ج ۱ ص ۳۷۲، ۳۷۳ (۲) فتح القدر ج ۱ ص ۳۹۲، ۲۹۲

(۳) البحر الرائق ج ۱ ص ۳۲۲، ۳۲۳ (۴) رد المحتار ج ۱ ص ۳۶۴، ۳۶۵

بلکہ علامہ ابن عابدین شامی رحمۃ اللہ علیہ فرماتے ہیں کہ متعدد کتب فقہ میں وارد ہے
کہ بدعت سے بچنے کے لئے سنت کا ترک ضروری ہے۔ (رد المحتار ج ۱ ص ۵۰۶، ۴۳۱)

بلکہ اس قسم کے مواقع پر ایسے اعمال کا ترک کرنا زیادہ باعث اجر و ثواب ہوتا ہے۔
جیسے نفل باجماعت کی کراہت اور بدعت ہونے پر کلام کرتے ہوئے علامہ ابن عابدین لکھتے ہیں

فلو ترک امثال هذه الصلوات تارك ليعلم الناس انه ليس من الشعار

فحسن (رد المحتار ج ۱ ص ۴۷۶)

جیسا کہ آگے چل کر اس کی مزید تفصیل آنے والی ہے۔ چنانچہ یہی وجہ ہے کہ امام

مالک رحمۃ اللہ علیہ نے شوال کے چھ روزوں کو مکروہ اور بدعت فرمایا ہے اور علماء امت کو تاکید فرمائی ہے کہ عوام کو اس سے منع فرمائیں، جیسا کہ مؤطا میں موجود ہے اور مفصل آ رہا ہے اور امام اعظم امام ابوحنیفہ رحمۃ اللہ علیہ سے علی التحقیق ان روزوں کی کراہت مروی ہے جسے ہم مفصل ثابت کر رہے ہیں۔ گو متاخرین حنفیہ میں سے بعض حضرات کا میلان یا ترجیح ان روزوں کے استحباب کی طرف ہے، یہ تاثر کب سے پیدا ہوا؟ اور اس کی شرعی حیثیت کیا ہے؟ اس قسم کی اجاث پر ہمارا یہ رسالہ ”احسن المقال“ حق تعالیٰ شانہ کے فضل سے مشتمل ہے۔ مجھے امید ہے کہ اگر حضرات علم نے توجہ اور انصاف سے اسے مطالعہ فرمایا تو انشاء اللہ تعالیٰ وہ اس باب میں اسے بصیرت افروز پائیں گے۔ اس سلسلے میں بعض حضرات کے فتاویٰ اور تحریرات بھی پیش نظر ہیں جس میں ان روزوں کے استحباب کو اصل مذہب ظاہر فرمایا ہے لیکن تحقیق سے واضح ہوا ہے کہ مذہب وہی ہے جو کہ امام اعظم رحمۃ اللہ علیہ اور امام مالک رحمۃ اللہ علیہ سے مروی ہے۔ اس باب میں ہمارا ایک اور رسالہ ”احسن الاعلام بان الفتویٰ مطلقاً علی مذہب الامام“ انشاء اللہ احسن المقال کے بعد مستقل شائع ہوگا۔ زیر نظر رسالہ میں ہمیں مشائخ کرام کے قول استحباب سے اتفاق نہ ہو سکا، اور حضرت امام صاحب کا قول کراہیت ہم راجح اور مذہب حنفی سمجھتے ہیں۔ چنانچہ اس موضوع پر یہ رسالہ ترتیب دیا گیا ہے۔ اللہ تعالیٰ اسے مجھ عاجز کے لئے اور دیگر متلاشیان حق کے لئے راہنما ثابت فرمائے۔

امام اہلسنت محقق العصر ترجمان مسلک دیوبند شیخ الحدیث و التفسیر حضرت مولانا سرفراز خان صاحب صفدر بارک اللہ فی حیاتہم القیمہ نے بوجہ امراض مختلفہ کے باقاعدہ تقریظ تو نہیں لکھی مگر حضرت کی نیک دعائیں جو مؤلف اور تالیف کے لئے فرمائیں اس پر مشتمل تحریر سرمایہ رسالہ ہے۔

ابوالفضل محمد رفیع خان صاحب
خلیبہ کی جامع مسجد کون شہرہ فیروزہ آباد

باسمہ سبحانہ

من اب الزمیر

الہ حضرت السلام مولانا صاحب دام مجید

دعایم السلام ورحمۃ اللہ وبرکاتہ

آپ کا محبت نامہ اور احسن المقال مرحوم ہوا دہ دنوں کا ایک ساتھ شکر ہے

اکثر اراقم اشیم ان دنوں کئی بیماریوں کا شکار ہو چکے ہیں، یہ لاہور سے

دریڑے ٹو ڈاکٹروں سے چیک اپ کرا کر آئے ہیں ان سے ٹسٹ

سے ملتا ہے اراقم اشیم متعدد خطرات بیماریوں کا شکار ہے اور اس

سے سکتے آنکھوں میں مورتیا بھی اترتا ہوا ہے جنھیں میموریوں

کا وجہ سے ابھی تک پریشان نہیں کرا سکا پڑھنا لکھنا بہت

شکل ہے اگر صحت ہوئی اور آنکھوں کا بیانیہ بحال

ہوئی تو انشاء اللہ العزیز آج سے رسالہ کردہ علمی

اور تحقیقی رسالہ سے انشاء اللہ العزیز استفادہ ہوگا

فی الحال محنتیں ہے اراقم اشیم سے خاتمہ علی الدیوان کے دعا میں

اور حاضرین کو درجہ بدرجہ سلام مسنون ارشاد فرمائیں

والسلام

۲۵ رزوالقوۃ
۲۵ مارچ ۱۹۸۸ء
ارزاہد محمد سرفراز - ازنگلم

تقريظ

استاد العرب والعجم شيخ الحديث والتفسير حضرت مولانا ڈاکٹر شیر علی شاہ صاحب
شيخ الحديث والتفسير بجامعة دارالعلوم الحقانية كورہ خٹك

الحمد لله وكفى وسلام على عباده الذين اصطفى اما بعد.....

فقد ثلج صدرى وقرت عيناى بروية الكتاب الجديد الذى الفه العلامة
المفتى محمد زرولى خان المحترم رئيس الجامعة احسن العلوم (كراتشى)
وشيخ الحديث بها وسماه "احسن المقال فى صيام ستة من شوال" ولا ريب انه
كتاب مبتكر ممتع فى موضوع الصيام لسته من شوال وأنه هدية ذهبية لمكتبات
العلوم الاسلامية وتدل محتويات هذا الكتاب الا نيق بأن المؤلف الموقر قد
بذل جهوده المشكوره فى تحقيق هذه المسئلة الهامة وطالع لها الاف
الصفحات لأمها ت الكتب والمصادر وقد رزقه الله تعالى قوة التحرير وملكة
البيان فى المسائل الفقهية فأفاد وأجاد وأبان جميع الجوانب لهذا الموضوع
مع مالها وما عليها ووفى حقوق هذه المسألة من التوضيح والتفصيل فجزاه الله
احسن ما يجازى عباده المحسنين ووفقه لما فيه رفعة الاسلام وهداية
للمسلمين وهو ولى التوفيق والسداد وهو المستعان وعليه التكلان وصلى الله
تعالى على خير خلقه واشرف رسله وعلى اله واصحابه اجمعين

شیر علی شاہ

خادم الطلبة بجامعة دارالعلوم الحقانية

۲۲ ربیع الاول ۱۴۲۱ھ

تقريظ

شيخ المشايخ شيخ الحديث حضرت مولانا حسن جان صاحب رحمہ اللہ

الحمد لله والصلوة والسلام على سيدنا رسول الله و مولانا
محمد بن عبد الله ، وعلى آله و صحبه ومن والاه وعلى من اختار هديه
فى شؤون حياته و هداه

وبعد ، فقد طالعت هذه الرسالة الموجزه ” احسن المقال “ فى
عجلة المستوفز لآخينا فى الله مولانا المفتى محمد زرولى خان
المحترم حفظه الله ورعاه و أعجبت بما بذل فيها جهوده المشكورة و
حقق الموضوع بغاية من النصفة ، واجال الفكر فى نواحيه و اثبت رأيه
مدعما بالادلة المقنعة على ضوء قواعد الافتاء واقوال الائمة وخاصة
الامامين الهمامين ابى حنيفة النعمان و مالك بن انس رضى الله عنهما
وقد شاهدت أنا غلو بعض المتصوفة و بعض اهالى الحرمين الشريفين
فى هذه الصيام ، فله دره و عليه مثوبته و اجره و هو موافق المعين .

محمد حسن جان

تقریظ

حضرت مولانا مفتی نظام الدین شامزئی صاحب الشہید رحمۃ اللہ علیہ
اس دور میں علم و تحقیق ناپید ہے اور محقق علماء انتہائی کم ہیں۔

وقد كانوا اذا عُدوا قليلا

فقد صاروا عزم القليل

ہمارے یہاں اس دور کے محقق علماء میں سے حضرت مولانا مفتی محمد زرولی خان صاحب بانی و مہتمم و شیخ الحدیث جامعہ عربیہ احسن العلوم ایک محقق عالم ہیں۔ زیر نظر رسالہ میں حضرت مولانا موصوف نے شوال کے چھ روزوں کے استجاب و عدم استجاب کے ایک پہلو پر محققانہ بحث کی ہے یہ مسئلہ اگرچہ ہمارے فقہاء احناف کے ہاں کچھ مختلف فیہ ہے اور دونوں قسم کی عبارتیں ملتی ہیں جن میں سے بعض علماء نے ایک پہلو اور بعض دوسرے حضرات نے دوسرے پہلو کو اختیار کیا ہے۔ حضرت مولانا نے اس موضوع پر فقہ، حدیث، اصول حدیث، اور علم اسماء الرجال کی روشنی میں خوب داد تحقیق دی ہے۔ بندہ اللہ تعالیٰ سے دعا گو ہے کہ اللہ تعالیٰ مولانا موصوف کی اس خدمت کو قبول فرمائے اور امت کیلئے اس کو باعث ہدایت بنا دے آمین۔

نظام الدین شامزئی

۷ ذی الحجہ ۱۴۱۸ھ

تقریظ

حضرت مولانا قاری مفتاح اللہ صاحب دامت برکاتہم العالیہ

استاد الحدیث جامعہ العلوم الاسلامیہ علامہ بنوری ٹاؤن کراچی ۵

الحمد لله رب العالمین وصلى الله وسلم على رسوله الكريم

وعلى آله واصحابه اجمعين اما بعد

صیام ستہ شوال کے بارے میں قرون اولیٰ سے اختلاف چلا آ رہا ہے۔ صحیح البخاری کے علاوہ دیگر کتب حدیث میں اس کی روایات وارد ہیں جب کہ حضرت امام مالکؒ جو مالک الرجال والاسانید کہلاتے ہیں انہوں نے مؤطا میں اس کا صاف اور صریح انکار فرمایا ہے ہمارے امام اعظم حضرت امام ابوحنیفہ رحمۃ اللہ علیہ سے بھی محققین نے کراہت نقل فرمائی ہے۔ جیسا کہ البحر الرائق، جامع الرموز، فتاویٰ تاتارخانیہ، فتاویٰ ہندیہ وغیرہ میں ہے بلکہ محقق ابن الہمام رحمۃ اللہ علیہ نے صوم شک کو تو مکروہ روزوں میں سے شمار کر کے مفصل کلام فرمایا ہے خود انہی کتابوں میں بعض مشائخ متاخرین سے استنباب مروی ہے جس پر ہمارے زمانے میں جا بجا عمل ہو رہا ہے۔ ضرورت تھی کہ اس پر سیر حاصل کلام ہو جاتا تا کہ قول فیصل اور درست نہج کی تعیین ہو جاتی چنانچہ ہمارے محترم مولانا محمد زرولی خان صاحب شیخ الحدیث والفسیر جامعہ عربیہ حسن العلوم نے اس موضوع پر احسن المقال لکھ کر اس قسم کے ابحاث کو نہایت تک پہنچانے کی سعی بلیغ فرمائی ہے۔ ماشاء اللہ رسالہ خوب ہے ادلہ اور براہین سے مزین ہے۔

كالشمس في كبد السماء وضوئها يغشى البلاد مشارقا و مغاربا

كالبدر في وسط السماء ونورها يهدى الى عينيك نورا ثاقبا

مولانا صاحب نے ایک طرف تو روایات پر سنداً امتناً کلام کیا اور یہ ثابت کیا کہ حضرت امام مالک اور امام اعظم رحمۃ اللہ علیہما کا اختلاف برہان ساطح اور دلیل قطعی پر مبنی تھا۔ دوسری طرف استتباب کے قائلین جو کہ بقول سید احمد طحاوی رحمۃ اللہ علیہ بعض متاخرین ہیں اس کی تنقیح فرمائی اور فقہ اور افتاء کے وہ زرین اصول نقل کیے ہیں جن سے بڑی متانت کے ساتھ یہ فضاء صاف اور سازگار ہوئی کہ اصل مذہب اور قوی بات وہی ہے جو امامان کبیران امام مالک رحمۃ اللہ علیہ اور امام ابو حنیفہ رحمۃ اللہ علیہ سے منقول ہے علماء کرام کو اس سلسلے میں حضرت مولانا مفتی صاحب مدظلہ کا شکر و امتنان بجالانا چاہئے۔ کہ انہوں نے اس موضوع پر خاطر خواہ فقہی اور حدیثی مواد قوی موطن سے جمع فرمایا ہے علم و انصاف کے میزان میں یہ بات کم از کم اہل حق کی شان سے مستعبد ہوگی کہ کسی ایک پہلو پر صرف اس لئے اصرار کیا جائے کہ کچھ عرصے سے ہمارے یہاں اس کے فضائل پر عمل ہونے لگا ہے۔

”احسن المقال“ کے اہداف خود اس کے اراء صحیحہ اور مقاصد شریفہ کے لئے کافی ہیں مثلاً (۱) روایات پر سنداً و امتناً مشیع اور مُقنع کلام (۲) حضرت امام ابو حنیفہ رحمۃ اللہ علیہ سے کراہت کا ثبوت اور اس سلسلے میں مضبوط مراجع سے استفادہ اور تنقیح (۳) حضرت امام مالک رحمۃ اللہ علیہ کے موطا کی عبارت کی تائید اور توضیح جو کہ رسالہ کے دیکھنے سے واضح ہے چنانچہ فائدہ بعد الوقوع کے طور پر ان متصوفہ یا بعض حضرات کے اس بارے میں تشدد اور اصرار و التزام کا خاطر خواہ رد یا ان اقدامات کی حدود شرعیہ کے اندر رہتے ہوئے اصلاح عظیم مداد و اسامنے آچکا ہے اس بارے میں اپنے ہی بعض حضرات کی طرف سے فتویٰ کی شکل میں جو تحریرات سامنے آئی ہیں حضرت مفتی صاحب موصوف نے ان کا علمی جائزہ لیا ہے اور ان سے اس سلسلے

میں سنگین نوعیت کی فروگذاشتوں کو بڑی قوت اور متانت کے ساتھ واضح فرمایا ہے۔ مثلاً پہلا فتویٰ جو اس سلسلے میں آیا ہے اس میں حضرت امام اعظم رحمۃ اللہ علیہ کے قول کراہت نقل کرنے سے پہلو تہی برتی گئی ہے جو کہ علم و دیانت کے شایانِ شان نہیں ہے اور پھر ایک مقلد اپنے مجتہد کے ساتھ ایسا روش برتے! حضرت مفتی صاحب نے اس پر بجا طور پر ناراضگی ظاہر فرمائی ہے اسی طرح دوسرا فتویٰ جو صادر ہوا ہے اس میں طحاوی علی الدّر، ج ۱ ص ۴۷۰ سے قال الحلو انی رحمۃ اللہ علیہ سے عبارت نقل کی گئی ہے جو استحباب کے لئے مفید تھی مگر علامہ طحاوی رحمۃ اللہ علیہ نے ”قال الكوهستانی“ رحمۃ اللہ علیہ سے درمختار کی عبارت کی جو تصحیح فرمائی وہ نظر انداز کیا گیا ہے۔ نیز ختم بحث پر علامہ طحاوی رحمۃ اللہ علیہ کی یہ عبارت کہ

”اذا عرفت هذا فما في المتن قول بعض المتأخرين“

بھی نظر انداز کی گئی ہے اس قسم کی فروگذاشتوں پر تنبیہ کے لئے ”احسن المقال“ انشاء اللہ تعالیٰ قول فیصل ثابت ہوگا۔ علاوہ ازیں علامہ ابن عابدین رحمۃ اللہ علیہ نے رد المحتار میں جو تحقیق علامہ قاسم ابن قطلوبغا رحمۃ اللہ علیہ مرحوم کی نقل فرمائی ہے احسن المقال میں اسے جمہور فقہاء کے مقابلہ میں تفرّد ثابت کیا گیا ہے۔

اور بھی بیش بہا علمی مباحث ہیں جو ان شاء اللہ تعالیٰ اس مسئلے کی تحقیق میں خاصے مفید ثابت ہوں گے میں دعا کرتا ہوں کہ اللہ تعالیٰ حضرت مؤلف مدظلہ کو جزائے خیر عطا فرمائے اور طالبانِ حق کو ”احسن المقال“ سے احسن ثمرات اٹھانے کی توفیق عطا فرمائے

وصلی اللہ تعالیٰ علی خیر خلقہ محمد والہ واصحابہ اجمعین

وانا احقر الناس قاری مفتاح اللہ

۲۷ ذیقعدہ ۱۴۱۸ھ

بِسْمِ اللّٰهِ الرَّحْمٰنِ الرَّحِیْمِ

صحیح مسلم اور دیگر کتب صحاح اور حسان میں شوال کے چھ روزے مروی ہیں، جن کا ثواب کہیں عمر بھر (صیام الدھر) اور کہیں سال بھر کا ثواب مذکور ہے، کما فی سنن ابن ماجہ اور یہ احادیث سنداً اور متناً متکلم فیہ ہیں جیسا کہ آگے چل کر ان شاء اللہ تعالیٰ ہم اس کا مفصل جائزہ پیش کریں گے۔ امامان جلیلان امام اہل مدینہ حضرت امام مالک رحمۃ اللہ علیہ سے موطا میں صراحئاً ان روزوں کا انکار اور اس کے ارتکاب کو بدعت فرمانا منقول ہے۔ اسی طرح الامام الاعظم امام ہذہ الامۃ حضرت امام ابوحنیفہ رحمۃ اللہ علیہ سے بھی معتبر کتب فتاویٰ اور مذہب کی معتبر کتب میں کراہت منقول ہے جس کا تفصیلی جائزہ ہم ان سطور میں ان شاء اللہ پیش کریں گے بعض حضرات روایت کو صحیح فی الباب اور امام مالک رحمۃ اللہ علیہ اور امام ابوحنیفہ رحمۃ اللہ علیہ کے انکار یا قول بالکراہیت کو غیر مختار اور ناپسندیدہ کہتے ہیں جو کہ عقلاً اور نقلاً درست نہیں۔ اس سلسلے میں ہمارے دارالافتاء کا ایک مختصر اور انتہائی بامعنی فتویٰ شائع ہوا ہے جس کے جواب میں قرب و جوار کی بعض تحریرات دیکھنے میں آئیں ان تحریرات کو دیکھنے سے تین باتیں سمجھ میں آئیں

(۱) پہلی بات یہ کہ حدیث کے صحیح یا ضعیف کی ضروری اور اہم بحث سے عمداً پہلو تہی برتی گئی ہے جو اس مسئلہ کی اصل اساس ہے۔

(۲) امام مالک رحمۃ اللہ علیہ کا انکار اور امام ابوحنیفہ رحمۃ اللہ علیہ کا قول بالکراہیت ساقط نقول اور معدوم کتب کے ذریعے رد کیا گیا ہے، جو کہ آداب علم کے منافی ہے۔

(۳) ثالثاً ہمیں یہ الزام دیا گیا کہ ہم نے بعض عبارتیں بناء بردیانت پوری نقل نہیں کیں جبکہ بفضل اللہ تعالیٰ ہمارے فتوے میں تمام تحریر بقید صفحہ و سطر موافق و مخالف اقوال دونوں موجود ہیں۔ اور جوابی تحریر حدیث اور فتاویٰ دونوں میں اصل مذہب جس کا بیان اور بعدہ اس پر عمل

واجب ہوتا ہے اسکو نظر انداز کیا گیا ہے۔ مثلاً حدیث ابن ماجہ نقل کئے بغیر صوم الدھر کا ترجمہ سال بھر سے کیا گیا ہے۔ فیالصیعة العلم و التحقیق اور بار بار روایت ابی ایوب رضی اللہ عنہ کو صحیح گردانا گیا ہے۔ جبکہ خود امام ترمذی نے اس کو صحیح کے بجائے صرف حسن درجے کا تسلیم کیا ہے، پھر فقہی و حدیثی جواب دینا تو ان کا شرعی اور علمی حق تھا مگر تحریر میں اضطراب فی الحدیث اور بیان ضعف سند اور نقل مذاہب میں اس حقیقت کو نظر انداز کیا گیا کہ خود قرون اولیٰ میں اجلہ آئمہ اس قسم کی احادیث یا اس قسم کے صیام ستہ شوال کے سرے سے وجود ہی کے قائل نہیں ہیں۔ زیر نظر تحریر میں ہم ان شاء اللہ تعالیٰ اس کا مفصل اور مدلل جائزہ لے رہے ہیں۔

واللہ الموفق لكل خیر و سعادة

المبحث فی احادیث صیام ستہ شوال

صحیح مسلم کی روایت جس میں مذکور ہے ”من صام رمضان ثم اتبعه ستاً من شوال كان كصيام الدهر“ یہ روایت چونکہ سعد بن سعید بن قیس سے ہے اور وہ متکلم فیہ۔ دیکھئے

لان فیہ سعد ابن سعید و فیہ مقال

(المنهل العذب المورود لشرح سنن ابی داؤد ج ۱۰ ص ۱۹۱)

اسی طرح مسند احمد، مسند بزار اور طبرانی کی روایت میں عمر بن ثابت ہے اور وہ ضعیف ہے اسی طرح حضرت ابو ہریرہ رضی اللہ عنہ کی روایت اس میں بھی ”وفیہ من لم يعرفه“ کا کلام موجود ہے ابن عباس اور جابر رضی اللہ عنہما کی روایت میں یحییٰ بن سعید مازنی متروک ہے۔ ابن عمر رضی اللہ عنہ کی روایت طبرانی الاوسط میں ہے جس میں مسلمہ بن علی الخوشینی ہے اور وہ ضعیف ہے۔ بعض اسانید میں عبدالرحمن بن غنّام ہے جو کہ مجہول ہے۔

(مجمع الزوائد ج ۳ ص ۱۸۶، ۱۸۷)

سعد بن سعید وہ صوم ستہ شوال کے مدار ہیں، اور وہ ضعیف اور متکلم فیہ ہیں چنانچہ علامہ ذہبی رحمۃ اللہ علیہ لکھتے ہیں

ضعفه احمد ابن حنبل وقال النسائی ليس بالقوى آگے لکھتے ہیں وقال
اخرج له مسلم من حديث يحيى ابن سعيد الاموى عن سعد عن عمر
ابن ثابت عن ابى ايوب حديث صوم ست من شوال و مدار الحديث
عليه (ميزان الاعتدال في نقد الرجال ج ۲ ص ۱۲۰)

ستہ شوال کے راوی جو مدار ہیں اس پر مزید کلام ملاحظہ ہو عبد الرحمن بن ابی حاتم کہتے
ہیں کہ میں نے والد سے سنا کہ وہ فرماتے ہیں ”کہ سعد بن سعید کی یادداشت نہیں تھی اور جو سنتا تھا
آگے بڑھاتا تھا۔ ابن حبان نے بھی کتاب الثقات میں اس کو خطائیں کرنے والا لکھا ہے۔
(تہذیب الکمال فی اسماء الرجال ج ۱۰ ص ۲۶۴)

حافظ ابن حجر رحمۃ اللہ علیہ بھی ان پر مفصل کلام کر چکے ہیں۔

(تہذیب التہذیب ج ۳ ص ۴۷۰)

صحیح مسلم میں یا دیگر معتبر کتب میں متکلم فیہ راوی کا آنا تعجب انگیز نہیں ہے، چنانچہ

تدریب میں ہے کہ

قال الحاكم و كتاب مسلم ”ملآن من الشيعة“ (ج ۱ ص ۳۲۵)

چونکہ بعض چیزیں خالص علماء کرام کے لئے اطلاعاً ذکر کی جاتی ہیں اس لئے ترجمہ کی
ضرورت نہیں ہے۔

امام ترمذی رحمۃ اللہ علیہ نے بھی مدار الحدیث سعد بن سعید پر کلام کیا ہے چنانچہ ملاحظہ ہو

”وسعد بن سعید هو اخو يحيى بن سعيد الانصاري وقد تكلم بعض

اهل الحديث في سعد بن سعيد من قبل حفظه

(جامع ترمذی ج ۱ ص ۱۵۹ باب ماجاء في صيام ستہ ايام من شوال)

امام ابو جعفر طحاوی رحمہ اللہ نے بھی سعد بن سعید کی وجہ سے صحت حدیث کا انکار کیا ہے اور فرمایا کہ محدثین بھی اس کی وجہ سے اس روایت سے اعراض کر چکے ہیں۔

قال ابو جعفر فكان هذا الحديث مما لم يكن بالقوى في قلوبنا من سعد بن سعيد مثله في الرواية عند اهل الحديث ومن رغبتهم عنه (شرح مشكل الآثار ج ۳ ص ۱۱۷)

آگے فرق کے بارے میں امام ابو جعفر طحاوی رحمۃ اللہ علیہ نے کچھ اظہار رائے فرمایا ہے مگر ان تمام روایات میں یا تو عمر بن ثابت ہے جسے امام مالک رحمۃ اللہ علیہ نے منکر اور غیر ثقہ اور ناقابل اعتماد کہا ہے جیسا کہ استذکار کے حوالے سے آنے والا ہے یا ابن لھیعہ ہے جس کے بارے میں محدثین فرماتے ہیں۔

”احادیث ابن لھیعہ لیست بنقیہ فکن عنہا علی تقیہ“

(۱) متعلقات مقدمہ صحیح مسلم (۲) جامع ترمذی ج ۱ ص ۸

(۳) معارف السنن ج ۱ ص ۹۲

یعنی ابن لھیعہ کی احادیث درست نہیں ہیں ان سے پرہیز ضروری ہے۔ واضح رہے کہ صیام الدھر کی صحیح اور صریح روایت میں ممانعت آئی ہے چنانچہ صحیح حدیث میں ہے کہ لا صیام من صام الا بد لا صیام من صام الا بد لا صیام من صام الا بد (صحیح مسلم ج ۱ ص ۳۶۶)

واضح رہے کہ ثواب کے لئے ہمیشہ ایسے اعمال اور اجور ذکر کئے جاتے ہیں جو شرعاً محمود ہوں جیسے جامع ترمذی میں ہے کہ جس نے فجر کی نماز جماعت سے پڑھی پھر بیٹھ کر ذکر کرتا رہا یہاں تک کہ سورج نکلا اور اس نے دو رکعات پڑھیں تو اس کو حج اور عمرہ کا ثواب ملیگا۔ حج اور عمرہ باعث اجر افعال ہیں۔ اس لئے وہ ثواب میں ذکر کئے گئے۔ یا دوسری روایت جو

معروف عند اصحاب السنن ہیں کما فی البخاری کہ سورۃ اخلاص تین مرتبہ پڑھنے سے ایک قرآن کا ثواب ملتا ہے۔ تو چونکہ قرآن کریم پورا کرنا باعث اجر عظیم ہے اس لئے بطور ثواب ذکر کیا گیا۔ صوم الدھر سے صحیح اور صریح روایت میں منع کیا گیا ہے تو اس کے ساتھ تشبیہ بھی محل نظر ہے۔ چنانچہ بعض محدثین نے اس نقطہ کو اٹھایا ہے۔

”فلا دلیل فی هذا الحدیث علی فضیلتها لان النبی صلی اللہ علیہ

وسلم شبه صیامها بصیام الدھر وهو مکروه“

(۱) المغنی لابن قدامہ ج ۳ ص ۱۱۲ (۲) مرقاۃ ج ۲ ص ۵۴۴

(۳) رسائل الارکان ص ۲۲۶

اگرچہ محدثین نے اس اشکال کو پسند نہیں کیا۔

امام الاولیاء والمحدثین عبدالوہاب شعرانی رحمۃ اللہ علیہ صیام ستہ شوال پر کلام کرتے ہوئے فرماتے ہیں کہ ستہ شوال کو صوم الدھر کا ثواب سمجھنا خالص تشدد ہے جبکہ حدیث معلول اور ضعیف ہے ”انہ لم یصح عنده“ امام مالک کے نزدیک یہ صحیح نہیں تھی۔ چنانچہ

”ان ترک تلک السنة اولیٰ من فعلها لضعف حدیثها مع خوف

وقوع الناس فی اعتقاد فرضیتها ولو علی طول سنین نظیر ما وقع

لنصارى فی زیادة صومه“ (المیزان الکبریٰ ج ۲ ص ۲۷)

ابن رشد فرماتے ہیں کہ

لم یصح عنده وهو الاظهر

کہ امام مالک رحمۃ اللہ علیہ کے نزدیک ستہ شوال کی حدیث صحیح نہیں تھی اور یہ بالکل واضح ہے

(بدایۃ المجتہد ج ۱ ص ۲۲۵)

ابوبکر ابن العربی رحمۃ اللہ علیہ شرح ترمذی میں رقم طراز ہیں:

وصلۃ الصوم بأیام شوال مکروهۃ جدا لان الناس قد صاروا يقولون
 شیع رمضان و كما لا يتقدم له لا یشیع و من صام رمضان و ستة ایام
 من ایام الفطر له صوم الدهر قطعاً بالقرآن (من جاء بالحسنة فله
 عشر امثالها) شهر بعشر و ستة ایام بشهرین فهذا صوم الدهر کان
 من شوال او غیره و ربما کان من غیره افضل او من اوسط افضل من
 اوله و هذا بین هو احوی للشریعة و اذهب للبدعة و رای ابن المبارک
 و الشافعی انها فی اول الشهر و لست اراه ولو علمت من یصومها
 اول الشهر و ملکت الامر أدبته و شردت به لان اهل الكتاب بمثل
 هذه الفعلة و امثلها غیروا دینهم و أبدوا رهبانیتهم

(عارضۃ الاحوذی بشرح صحیح ترمذی لامام حافظ ابن العربی المالکی ج ۳ ص ۲۹۳)

رمضان شریف کے فوراً بعد شوال کے روزے رکھنا سخت مکروہ ہے چونکہ لوگ کہتے
 ہیں کہ رمضان کو چھوڑنے کے لئے روزے رکھو۔ اور جیسا رمضان کے شروع میں شعبان کے
 اخیر میں روزہ رکھنا منع ہے اسی طرح رمضان ختم ہونے کے بعد۔ اور جو رمضان کے روزے
 رکھے تو وہ بھی منع ہے۔ اور چھ ایام الفطر کے بعد رکھے اس کو قطعاً عمر بھر روزوں کا ثواب ملتا
 ہے۔ کیونکہ ایک نیکی کا بدلہ دس گنا دیا جاتا ہے مزید لکھتے ہیں کہ یہ ضروری نہیں کہ یہ شوال میں ہی
 رکھے جائیں بلکہ شوال کے بعد رکھنا بہتر ہے یا اول کے بجائے اوسط میں رکھے جائیں اور یہ
 بالکل واضح ہے اور اس میں شریعت کی حفاظت ہے اور بدعات ختم کرنے کا طریقہ ہے۔ امام
 ابن مبارک رحمۃ اللہ علیہ اور امام شافعی رحمۃ اللہ علیہ اول شہر سے رکھنے کے قائل ہیں مگر میں ایسا
 نہیں کہتا اور اگر مجھے پتہ چلا کہ شروع شوال سے کوئی یہ روزہ رکھتا ہے اور مجھے اختیار ہو تو میں ان
 کو عبرت ناک سزا دے دیتا ایسا کہ دوسروں کے لئے نمونہ عبرت بن جاتا کیونکہ اہل کتاب نے

ان جیسے افعال سے اپنے دین کو بدلاتھا اور ہمیشہ کے لئے بے دینی ڈالی تھی غور فرمایا جائے کہ امام ابو بکر ابن العربی رحمۃ اللہ علیہ ان روزوں کو دین کے لئے خطرہ اور بدعات کا پیش خیمہ اور باعث تادیب سمجھتے تھے کیا کسی مستحب سے جب اتنے خطرات پیدا ہوں تو خطرات کے ٹالنے کے لئے اور بدعات کے ابواب بند کرنے کے لئے اس سے امت کو بچانا ضروری ہے؟ یا اس کی نشر و اشاعت اور مساجد میں سطحی فضائل اور اپنے امام کے اقوال سے ہٹ کر کسی مذہب کی ترویج کی جائے؟ فالی اللہ المشتکی

موطا امام مالک اور استذکار بابت ستہ شوال

قال یحییٰ سمعت ما لکا یقول فی صیام ستہ ایام بعد الفطر من رمضان
انہ لم یر احد من اهل العلم والفقہ یصومها ولم یر لغنی ذلک عن احد
من السلف وان اهل العلم یکرہون ذلک ویخافون بدعتہ وان یلحق
برمضان ما لیس منه اهل الجہالۃ والجفاء لورأوا فی ذلک رخصۃ عن
اهل العلم ورأوا ہم یعملون ذلک (موطا امام مالک ص ۲۵۶)

اولاً علامہ ابن عبدالبر رحمۃ اللہ علیہ نے امام مالک رحمۃ اللہ علیہ کے انکار عن صیام ستہ شوال پر کلام کرتے ہوئے فرماتے ہیں کہ حدیث انفر د بہ عمر بن ثابت۔ یعنی یہ عمر بن ثابت کا تفر د ہے۔ ثانیاً بعض طرق میں بجائے مرفوع کے موقوف ہے۔

ثالثاً علامہ ابن عبدالبر رحمۃ اللہ علیہ کی تمام تحقیق کا حاصل یہ ہے کہ امام مالک رحمۃ اللہ علیہ نے احادیث اور فضائل کا انکار نہیں فرمایا ہے بلکہ امام مالک رحمۃ اللہ علیہ کے انکار کی وجہ جہل و ہٹ دھرم لوگوں کا غلو ہے کہ کہیں اس کے ساتھ فرائض رمضان کا برتاؤ نہ کریں۔ امام مالک رحمۃ اللہ علیہ کو یہ روایت یقیناً معلوم تھی البتہ یہ ان کے یہاں قابل اعتبار نہ تھی بوجہ عمر بن

ثابت کے علامہ ابن عبدالبر رحمۃ اللہ علیہ کی پوری عبارت ملاحظہ ہو۔

ومالك لا يجهل شيئاً من هذا ولم يكره من ذلك الا ما خافه علي
اهل الجهالة والجفاء اذا استمر ذلك، وخشى ان يعدوه من فرائض
الصيام مضافا الى رمضان، وما اظن مالكا جهل الحديث والله اعلم
لانه حديث مدني انفرد به عمر بن ثابت، وقد قيل انه روى عنه مالك
ولو لا علمه به ما انكره واظن الشيخ عمر بن ثابت لم يكن عنده ممن
يعتمد عليه. وقد ترك مالك الاحتجاج ببعض ما رواه عن بعض
شيوخه اذا لم يثق بحفظه ببعض ما رواه (الاستذكار ج ۱۰ ص ۲۵۹)

حضرت امام مالک رحمۃ اللہ علیہ کی تصریح کے مطابق یہ اندیشہ ہے کہ ناواقف لوگ
اس کو ضروری سمجھیں لہذا یہ بدعت اور واجب الترتک عمل ہے بعض لوگوں کا یہ خیال کہ عید الفطر
کے بعد یہ خدشہ جاتا رہا ناقابل فہم ہے۔ کیونکہ امام مالک رحمۃ اللہ علیہ تو تصریح فرماتے ہیں کہ
”بعد الفطر“ یعنی یوم الفطر کے بعد بھی اس کو ضروری سمجھیں تو یہ بدعت اور ناجائز ہے۔ محقق ابن
الہمام رحمۃ اللہ علیہ نے فتح القدر میں یہی لکھا ہے

”وجه الكراهة انه قد يفضى الى اعتقاد لزومها من العوام لكثرت
المداومة“ یعنی ان روزوں کا ہمیشہ اہتمام عوام کی طرف سے لزوم کا اعتقاد ہے اور اس وجہ
سے یہ مکروہ ہیں مزید لکھتے ہیں کہ ہم نے بعض لوگوں سے سنا ہے کہ وہ کہتے ہیں کہ ہماری عید عید
الفطر نہیں ہے بلکہ ہماری عید بعد میں ہوگی (یعنی چھ روزے رکھنے کے بعد)

(فتح القدر ج ۲ ص ۲۷۲)

مشہور زمانہ محقق فقیہ اور مفسر اور نحریر محدث فرید عبدالعزیز الجندی امام قرطبی رحمۃ اللہ

علیہ کے فوائد میں لکھتے ہیں۔

وقد وقع ما خافه حتى أنه كان في بعض بلاد خراسان يقو مون

لسحورها على عادتهم في رمضان

یعنی امام مالک رحمۃ اللہ علیہ کا ستہ شوال کے عمل میں خوف بجا تھا چنانچہ خراسان کے بعض علاقوں میں لوگ رمضان شریف کی طرح اس کے لئے سحری کا اہتمام کرتے ہیں۔

(جامع الاحکام لامام القرطبی من تفسیرہ، ج ۱، ص ۳۲۸، ۳۲۷)

امام مالک رحمۃ اللہ علیہ اور امام ابوحنیفہ رحمۃ اللہ علیہ کا متفق ہونا

بہت وقیع بات ہے

امام مالک رحمۃ اللہ علیہ اور امام ابوحنیفہ رحمۃ اللہ علیہ کا کسی مسئلہ پر متفق ہونا اہل علم کے ہاں بہت بڑی سند اور حجت ہوتی ہے یہاں تک کہ بڑے بڑے آئمہ اور مجتہدین کے اقوال ان کے مقابلے میں ناقابل قبول ہو جاتے ہیں کیونکہ یہ دو علم دین کے سمندر ہیں امام ابوحنیفہؒ اہل مشرق کے لئے اور امام مالک رحمۃ اللہ علیہ اہل مغرب کے لئے لہذا ان کے سامنے دوسرے مشائخ اور ان کے اقوال کی کوئی حیثیت نہیں

انما كانا بحرين أبو حنيفة لاهل المشرق ومالك لأهل المغرب أفتر

كها ونشتغل بالساقية (الجامع الاحکام القرآن للقرطبی۔ ج ۲۱ ص ۳۲)

صیام ستہ شوال اور امام ابوحنیفہ رحمۃ اللہ علیہ

☆ امام ابوحنیفہ رحمۃ اللہ علیہ سے کتب فقہ اور فتاویٰ معتبرہ میں ستہ شوال کی کراہت متواتر منقول ہے۔ چنانچہ جامع الرموز میں ایام منہی عنہا میں سے منہاست شوال فان الصوم فیہا یکرہ مطلقاً عندہ آگے امام ابو یوسف رحمۃ اللہ علیہ امام حسن رحمۃ اللہ علیہ مشائخ متا

خرین اور علامہ حلوانی رحمۃ اللہ علیہ وغیرہ کے اقوال موجود ہیں لیکن مذہب، قول امام ہوتا ہے (کما فی النہر، جامع الرموز ج ۱ ص ۳۷۲)

☆ ابن نجیم رحمۃ اللہ علیہ نے بھی ومنہ ایضاً صوم ستۃ من شوال عند ابی حنیفۃ متفرقاً کان او متتابعاً (البحر الرائق، ج ۲ ص ۲۵۱ مکتبہ رشیدیہ)

☆ ہندیہ میں ہے ”ویکرہ صوم ستۃ من شوال عند ابی حنیفۃ متفرقاً کان او متتابعاً“ (فتاویٰ عالمگیری۔ ج ۱ ص ۲۰۱)

☆ واما صوم الستۃ بعد الفطر متتابعۃ منہم من یکرہ ذلک (قاضی خان علی الہندیہ، ج ۱ ص ۲۰۶)

☆ الانصاح میں بھی وزیر ابن ہبیرہ نے لکھا ہے کہ

امام ابو حنیفۃ وما لک فی قولہما یکرہ ذلک ولا یستحب

(الانصاح، ج ۱ ص ۲۵۲)

☆ شاہ ولی اللہ رحمۃ اللہ علیہ نے بھی امام صاحب رحمۃ اللہ علیہ کا قول مطلقاً کراہت کا لکھا ہے ”وکرہ ابو حنیفۃ متفرقاً کان او متتابعاً“

(المسوی شرح المؤطا ص ۳۰۸)

☆ فتاویٰ تاتارخانیہ میں بھی امام ابو حنیفہ رحمۃ اللہ علیہ کا قول مطلقاً کراہت کا منقول ہے۔

صوم ست من شوال مکروہ عند ابی حنیفۃ متفرقاً کان او متتابعاً

(فتاویٰ تاتارخانیہ ج ۲ ص ۳۸۸)

☆ تاتارخانیہ میں یہ بھی ہے کہ ومن المشائخ من قال ینبغی للعالم ان یصوم سراً

وینہی الجہال عنہ (ج ۲ ص ۳۸۸)

☆ محقق ابن ہمام رحمۃ اللہ علیہ کی تحقیق: صوم ستۃ من شوال عن ابی حنیفۃ و

ابی یوسف کراہۃ و عامۃ المشائخ لم یروا بہ بأساً و اختلفوا فقیل الافضل

وصلها بيوم الفطر وقيل بل تفريقها في الشهر وجه الجواز انه قد وقع الفصل
 بيوم الفطر فلم يلزم التشبه باهل الكتاب وجه كراهة انه قد يفضى الى اعتقاد
 لزومها من العوام لكثرة المداومة ولذا سمعنا من يقول يوم الفطر نحن الى
 الآن لم يأت عيدنا او نحوه فاما عند الامن من ذلك فلا بأس لورود
 الحديث به (فتح القدير مع الكفاية ج ٢ ص ٢٤١)

☆ امام نووي رحمته اللہ علیہ نے شرح صحیح مسلم میں امام مالک رحمته اللہ علیہ اور ابوحنيفه رحمته اللہ
 علیہ کا مذہب مطلقاً کراہت کا نقل کیا ہے (شرح صحیح مسلم ج ١ ص ٣٦٩)
 چنانچہ امام نووي نے مجموع شرح مہذب میں بھی یہی لکھا ہے
 وقال مالک و ابوحنيفة يكره صومها (المجموع شرح مہذب ج ٢ ص ٣٤٩)

☆ تبیین کے حواشی میں منقول ہے صوم ستہ من شوال عن ابی حنیفہ و ابی
 یوسف کراہة و عامة المشائخ لم يروا به بأساً (تبیین الحقائق ج ١ ص ٣٣٢)

☆ المبحث في كلمة لا بأس : لا بأس (الخ) والمشهور في هذه

العبارة كونه لما خلافة اولی (فتح القدير ج ١ ص ٣٨٣)

فلا بأس به و اولی الا يفعل (حلبی کبیر شرح منیہ ص ٦١٢)

واضح رہے کہ کلمہ لا بأس کا اصل وضع خلاف اولی کے لئے ہے کیونکہ خود علامہ شامی
 رحمته اللہ علیہ نے تصریح کی ہے کہ ”لأن البأس شدة“ فقہاء کرام کے یہاں بھی کلمہ لا بأس
 خلاف اولی کے لئے آیا ہے۔ موطن استحباب کیلئے احیاناً اس کا استعمال علامہ ابن عابدین رحمته
 اللہ علیہ کا تفرد ہے جیسا کہ حضرات علم جانتے ہیں۔

صرف روایات میں آنا عمل کے لئے کافی نہیں ہے جب تک فقہاء کرام
نے اس پر عمل نہ فرمایا ہو

چنانچہ محقق ابن الہمام رحمۃ اللہ علیہ فرماتے ہیں

لم يعرف احد من الفقهاء قاله (فتح القدير ج ۱ ص ۳۸۴)

حالانکہ ذکر بالجہر یا تکبیر ”برفع الصوت بعد الفراغ من الجماعة“ صحیح
بخاری اور صحیح مسلم میں مروی ہے مگر فقہاء کرام کے قبول نہ کرنے کی وجہ سے یہ عمل ترک کرنے
کے لائق ہے امام ابوحنیفہ رحمۃ اللہ علیہ اور امام مالک رحمۃ اللہ علیہ جیسے جلیل القدر آئمہ فقہ و
حدیث نے جب ستہ شوال کے روزوں کو منع یا مکروہ فرمایا ہے تو جواز عمل یا اولیت عمل برقرار نہ رہ
سکی جو ابی تحریر میں اس کو بڑے شد و مد سے لکھا ہے کہ مشائخ یا حضرات متاخرین ہمارے بعض
اکابر جیسے صاحب اعلاء السنن یا صاحب معارف السنن، اصح یا استحباب کا قول کر چکے ہیں۔ تو
اس کے کئی جوابات ہیں۔ اولاً امام ابوحنیفہؒ سے نقل کر اہت تقریباً متواتر ہے۔

جبکہ مشائخ : اولاً امام کے مقلد ہیں اور مجتہد کا قول مقلد کے لئے چھوڑنا قلب موضوع اور
خروج عن المذہب کے مترادف ہے۔

ثانیاً حضرات مشائخ نامعلوم ہیں کہ امام کے قول سے انحراف کب اور کس دلیل سے روارکھا گیا۔
ثالثاً مشائخ نے بھی کہیں تو متفرقاً اور کہیں فی کل اسبوع کا جواز پیش کیا ہے جبکہ یہ نہ
تو حدیث مذکور سے مستفاد ہے اور نہ امام مذہب سے اس کا کوئی اشارہ ملتا ہے۔

رابعاً یہ تاثر ظاہر بعض روایات مشائخ سے پیدا ہو چکا ہوگا اور چونکہ روایات متکلم فیہ
ہیں اس لئے مشائخ کا قول بظاہر غیر محقق اور غیر صحیح ہے۔

خامساً یہ قاسم ابن قطلوبغہ رحمۃ اللہ علیہ کا رسالہ تحریر الاقوال نادر الوجود ہے اور علامہ

شامی رحمۃ اللہ علیہ خود تشریح کر چکے ہیں کہ نادر الوجود کتب کا حوالہ نہیں دیا جائے گا۔
(ردالمحتار ج ۴ ص ۳۰۶)

سادساً جب اکثر بلکہ جمہور فقہائے حنفیہ امام ابوحنیفہ رحمۃ اللہ علیہ سے مطلقاً کراہت نقل کر چکے ہیں جیسا کہ حوالہ جات بالا سے معلوم ہوا تو صرف تحریر الاقوال کے پیش نظر مقتدر فقہاء جن میں سے بیشتر قاسم ابن قطلوبغا رحمۃ اللہ علیہ سے متقدم ہیں ان کو ترک کرنا خلاف ضابطہ فقہ ہے۔

سابعاً امام ابوحنیفہ رحمۃ اللہ علیہ کے علاوہ امام مالک رحمۃ اللہ علیہ نے بھی مطلقاً ستہ شوال کا انکار فرمایا ہے اور علماء کو تاکید کی ہے کہ وہ بھی اس سے منع فرمائیں اور یہ روزہ رکھنا بدعت گردانا ہے تو اتنی تحقیق جلیل القدر امام سے موطاً جیسی معتبر کتاب میں منقول صرف تحریر الاقوال کی وجہ سے نظر کرنا علماء ربانیین کی شان نہیں ہے۔

ثامناً جو روایت قرن اول میں غیر معروف اور غیر معمول بہ ہو جیسا کہ امام ابوحنیفہ رحمۃ اللہ علیہ اور امام مالک رحمۃ اللہ علیہ کے صنیع اور صراحت سے معلوم ہوا۔ بعد میں اس پر ترک عمل بہتر ہے یہ کہنا تو اعد علم کے خلاف ہے کہ موطاً اور امام مالک رحمۃ اللہ علیہ کے ہم مقلد نہیں ہیں اولاً یہ دین کا مسئلہ ہے اور ثانیاً ہمارے امام سے بھی کراہت منقول ہے۔

تاسعاً وجوہ کراہت مصرح ہیں جبکہ نصاریٰ اور یہود نے اس طرح دین میں اضافہ کیا تھا اور اس کے اقدام سے عوام ثواب کی نیت سے بدعت کر سکتے ہیں ”کما ظهر عن الموطأ“ اس لئے ایک مستحب کے بہانے کہیں بدعت جیسی وعید و سزا کا ارتکاب نہ ہو سکے۔

عاشراً فقہاء اربعہ کا اتفاق ہے کہ اگر ایک امر بدعت اور سنت کے درمیان دائر ہو جائے تو ترک اولیٰ ہے کیونکہ کسی مستحب یا سنت کا انجام دینا فرض اور واجب نہیں ہے جبکہ بدعت سے اجتناب فرض ہے ملک العلماء علاؤ الدین کا سانی رحمۃ اللہ علیہ کی تحقیق کی تصریح ملاحظہ ہو۔

والفعل اذا تردد بين السنة والبدعة تغلب جهة البدعة لان الامتناع

عن البدعة فرض ولا فريضة في تحصيل السنة أو الواجب

(بدائع الصنائع ج ۱ ص ۲۰۴، جامع الرموز، ج ۱ ص ۲۷۵)

اہل علم کو ٹھنڈے دل سے اس پر غور کرنا چاہیے کہ جب امام مالک رحمۃ اللہ علیہ ستہ

شوال کو بدعت قرار دے رہے ہیں اور امام ابوحنیفہ رحمۃ اللہ علیہ سے نقول صحیحہ کے ساتھ کراہت

منقول ہے تو آخر اس مستحب کا کیا درجہ رہ گیا؟ قرون اولیٰ میں دین کے سب سے بڑے آئمہ

جس عمل کو ناپسند فرمائیں بعد میں آنے والے اگر اسے مستحب سمجھ کر کریں تو وہ اس عمل میں کیا

نیکی کمائیں گے۔ ملا علی قاریؒ نے ایسے موقع پر ایک قاعدہ لکھا ہے کہ

فيه اشارة الى ان كل سنة تكون شعار اهل البدعة تر كها اولي

(مرقات ج ۲ ص ۵۴۴ مکتبہ حقانیہ)

یہ بات بھی سمجھنا ضروری ہے کہ امام ابوحنیفہ رحمۃ اللہ علیہ کے مقابلے میں امام

ابویوسف رحمۃ اللہ علیہ اور امام محمد رحمۃ اللہ علیہ کے اقوال مذہب نہیں بن سکتے تفصیل کے لئے

”اعلام الاعلام بان الفتوى مطلقاً على مذهب النعمان“ جیسی کتب ملاحظہ فرمائی جائیں۔

تو آخر صاحبینؒ سے مشائخ یا متاخرین کسی درجے میں بھی قابل قبول نہیں ہو سکتے

وهذا لا يخفى على من له ادنى المام بمصطلحات الفقهاء .باب

ما جاء في صيام ستة ايام من شوال حدثنا احمد بن منيع نا ابو معاوية

ناسعد بن سعيد عن عمر بن ثابت عن ابي ايوب قال قال رسول

الله صلى الله عليه وسلم من صام رمضان ثم اتبعه بست من شوال

فذلك صيام الدهر وفي الباب عن جابر و ابي هريره و ثوبان قال

ابو عيسى حديث ابي ايوب حديث حسن صحيح وقد استحب قوم

صيام ستة من شوال لهذا الحديث وقال ابن المبارك هو حسن مثل
صيام ثلاثة ايام من كل شهر قال ابن المبارك ويروى في بعض الحد
يث ويلحق هذا الصيام برضان واختار ابن المبارك ان يكون ستة
ايام من اول الشهر وقد روى عن ابن المبارك انه قال ان صام ستة
ايام من شوال متفرقاً فهو جائز قال ابو عيسى وقد روى عبد العزيز
بن محمد عن صفوان بن سليم وسعد بن سعيد هذا الحديث عن عمر
بن ثابت عن ابي ايوب عن النبي ﷺ هذا وروى شعبة عن ورقاء بن
عمر عن سعد بن سعيد هذا الحديث وسعد بن سعيد هو اخو يحيى
بن سعد الانصارى وقد تكلم بعض اهل الحديث في سعد بن سعيد
من قبل حفظ (جامع ترمذى ج ۱ ص ۱۵۹)

امام ترمذى رحمۃ اللہ علیہ کے انداز تخریج سے معلوم ہوا کہ یہ روایت اور اس سے
مستفاد مسئلہ قرن اول سے کمزور چلا آ رہا ہے۔ مثلاً روایت میں سعد بن سعید اور عمر بن ثابت کا
موجود ہونا عمر بن ثابت پر امام مالک رحمۃ اللہ علیہ کا کلام بحوالہ استذکار گذرا ہے اور سعد بن سعید
تقریباً متفق علیہ ضعیف ہے جیسا کہ امام ترمذى رحمۃ اللہ علیہ نے فرمایا ہے ابن المبارک رحمۃ اللہ
علیہ کا ارشاد ہے کہ اگر شوال میں روزہ رکھے اور متفرقاً رکھے تو جائز ہے معلوم ہوا کہ اول شوال یا
متتابعاً کی کراہت سب کے یہاں موجود ہے نیز اسی حدیث پر امام ترمذى رحمۃ اللہ علیہ کے
بڑے اور اولین شارحین میں سے ابوبکر ابن العربی رحمۃ اللہ علیہ کا کلام جس میں ستہ شوال کے
روزے کی ممانعت بوجہ مذکور تھی گزر رہی ہے۔ جبکہ اعلاء السنن اور معارف السنن کی عبارات کے
جوابات بفضل اللہ تعالیٰ اپنے محل پر دیئے جا چکے ہیں جیسا کہ آگے آرہا ہے۔

اعلاء السنن اور معارف السنن کے بارے میں ایک وضاحت

صوم سہ شوال کے سلسلے میں اعلاء السنن میں اجمال پایا جاتا ہے اور معارف السنن میں حضرت مولانا نے امام ابوحنیفہ رحمۃ اللہ علیہ اور امام مالک رحمۃ اللہ علیہ کی طرف کراہت کی نسبت نقل فرمائی ہے یہاں صیغہ تمریض نہیں ہے کیونکہ ہر جگہ صیغہ مجہول برائے رضعف نہیں ہوتا ورنہ قرآن کریم کی آیت ”وَإِذَا قِيلَ لَهُمْ لَا تَفْسُدُوا فِي الْأَرْضِ“ کے بارے میں کوئی مسلمان نہیں کہہ سکتا کہ یہ صیغہ تمریض ہے ایک صریح اور ثابت حقیقت کیلئے اس قسم کے صیغے برائے تبیین ہوتے ہیں نہ کہ تمریض کیونکہ امام ابوحنیفہ رحمۃ اللہ علیہ سے کراہت کا نقل متواتر ہے اور امام مالک رحمۃ اللہ علیہ سے موطا میں کراہت بلکہ شدت ممانعت اور حکم بالبدعت منقول ہے اس کو صیغہ تمریض کہنا رجال علم کی شان کے لائق نہیں ہے خود استاذ گرامی قدر حضرت مولانا بنوری رحمۃ اللہ علیہ نے متاخرین علماء حنفیہ کے نقول کو ”مضطرب“ فرمایا ہے قاسم ابن قطلوبغا رحمۃ اللہ علیہ کے بارے میں فرمایا ”ولكن افردهذا الموضوع“ کہ گویا تنہا قاسم ابن قطلوبغا رحمۃ اللہ علیہ ”تحریر الاقوال“ میں شیخین سے اس کے استحباب کے درپے ہیں۔

(معارف السنن ج ۵ ص ۴۴۳)

الحمد للہ معارف السنن سے بھی امام ابوحنیفہ رحمۃ اللہ علیہ کے قول کی تائید وضاحت سے ثابت ہوئی آگے مشائخ کا تذکرہ چونکہ اصل مذہب سے معارض ہے اس لئے اس سے اصل مذہب پر کوئی اثر نہیں پڑے گا جیسا کہ آگے چل کر تعارض تصحیح اور آداب افتاء کے ضمن میں ہم عرض کرنے والے ہیں۔

حدیث : من صام رمضان وأتبعه بست من شوال فكأ نما صام

الدھر مسلم من حدیث ابی ایوب ، وجمع الد میا طی طرقہ وفی

الباب عن جابر رواه احمد بن حنبل وعبد بن حميد، والبزار وعن
 ثوبان أخرجه النسائي وابن ماجه واحمد والدرامي، والبزار وعن
 ابى هريرة رواه البزار من طريق زهير بن محمد عن العلاء عن ابيه عنه
 ومن طريق زهير ايضاً عن سهيل عن ابيه عنه واخرجه أبو نعيم من
 طريق المثنى بن الصباح فى الضعفاء عن المحرر بن ابى هريرة رضى
 الله عنه عن ابيه، ورواه الطبرانى فى الاوسط من اوجه اخرى ضعيفة،
 وعن ابن عباس رضى الله عنه اخرجه الطبرانى فى الاوسط ايضاً، وعن
 البراء بن عازب رضى الله عنه اخرجه الدار قطنى.

(تلخيص الخبير فى تخريج احاديث الرافعى الكبير ج ٢ ص ٨١٩ بيروت)

ان تمام روايات كا حاصل يهى هے كه اصلاً ان ميں عمر بن ثابت مدنى، سعيد بن سعيد
 بن قيس اور بعض ميں ابن لهيعة موجود هے جو كه متكلم فيه اور ضعيف رجال هیں۔

حضرت شيخ الحديث مولانا زكريا رحمته اللہ عليه كا كلام بابت مذهب مالك رحمته اللہ
 عليها ورمذهب حنفية ”اهل الجهالة لو رأوا اهل العلم انهم لا يشددون فى ترك
 هذه الصيام لا دخلوها فى رمضان كما زاد اهل الكتاب فى الصيام“ شيخ
 الحديث مزيد لکھتے هیں ”اعلم ان صوم ستة شوال مختلف عند الآئمة“ آگے وجوه
 كراهت مفصل مذکور هیں۔

مذهب مالكيه كے بارے ميں فرماتے هیں

”ان شراح الحديث الما لكيون أطلقوا الكراهة وأجابوا عما يرد من

الروايات فالظاهر هو مذهب المختار

(أوجز المسالك، ج ٥ ص ١٤٣)

یعنی مذہبِ مالک رحمۃ اللہ علیہ کے شارحین حدیث نے ستہ شوال کو مطلق مکروہ کہا ہے اور اس سلسلے میں جو روایات آئی ہیں ان کے جوابات دیئے ہیں پس مختار مذہب مالکیہ کا ستہ شوال کے مکروہ ہونے کا ہی ہے حنفیہ کے بارے میں لکھتے ہیں۔

وأما الحنفية فاختلف النقول عنهم واختلف اهل فر وعهم في ذلك، ففي "البحر الرائق" ومن المكروه صوم ستة من شوال عند أبي حنيفة رحمه الله متفرقاً كان او متتابعاً وعن أبي يوسف رحمه الله كراهة متتابعاً لا متفرقاً لكن عامة المتأخرين لم يروا به بأساً انتهى وعدها في "نور الايضاح" وشرحه مراقى الفلاح "من المندوبات وفي "البدع" ومنها (اي المكروهات) أتباع رمضان بست من شوال كذا قال ابو يوسف كانو يكرهون أن يتبعوا رمضان صوماً خوفاً ان يلحق ذلك بالفرضية وكذا روى عن مالك (اوجز المسالك ج ۵ ص ۱۷۳)

واضح رہے کہ حضرت شیخ الحدیث رحمۃ اللہ علیہ نے بھی حضرت امام مالک رحمۃ اللہ علیہ اور حضرت امام ابو حنیفہ رحمۃ اللہ علیہ سے مطلق کراہت نقل فرمائی ہے چنانچہ فرماتے ہیں "وقال مالك و ابو حنيفة يكره ذلك" البتہ امام شافعی رحمۃ اللہ علیہ اور امام احمد رحمۃ اللہ علیہ اور داؤد ظاہری اور ان کے موافقین سے بحوالہ نوویؒ استحباب نقل کیا ہے (اوجز حوالہ بالا) اکثر حضرات نے جو استحباب یا ندب نقل کیا ہے خواہ وہ علماء احناف ہوں یا اور کوئی ہو یہ سب شوافع اور حنابلہ محدثین سے متاثر ہونے کی بات ہے ورنہ خود مذہب حنفیہ میں جب امام المذہب سے کراہت منقول ہے جیسا کہ متعدد معتبر کتب کے حوالے سے نقل کیا گیا تو کہیں اور جانا جائز نہ تھا "الضیاء المعنوی شرح مقدمة الغزنوی" میں ہے کہ احناف کا فتویٰ

ہمیشہ کراہت کا رہا ہے یہی وجہ ہے کہ علامہ ابن عابدین رحمۃ اللہ علیہ اور دیگر متأخرین نے مشائخ کے حوالے سے کلمۃ لاباس کے ساتھ جواز نقل کیا بلکہ بعض حضرات نے استحباب ندب یا سنیت کا قول کیا ہے مگر اس پر فتویٰ دینے سے احتراز فرمایا۔ چنانچہ الضیاء المعنوی کی عبارت ملاحظہ ہو

و ذکر فی الفتاویٰ کراہیۃ صوم ست من شوال (الضیاء المعنوی ۳۴۰)

قالوا صوم ست من شوال من الیوم الثانی مندوب و نقلوا فیہ حدیثا عن ابی ایوب الانصاری ان رسول اللہ صلی اللہ علیہ وسلم قال من صام رمضان ثم اتبعه بست من شوال کان کصیام الدھر رواہ مسلم و الترمذی و ابو داؤد و لفظہ کا نما صام الدھر قال الشیخ الاکبر فی الفتوحات المکیة هذا الحدیث عندی لیس صحیحا و مع هذا لیس ترکیبہ علی قاعدة النحو لان لفظ الست صفة للصیام فینبغی ان یکون ستة بالتاء و لایوسوسک ان اسنادہ صحیح من مرویات مسلم لان صححة الاسناد لایدفع الوهم و لعل الشیخ الاکبر قدس سرہ عرض علی رسول اللہ صلی اللہ علیہ وسلم فلم یجدہ صحیحا ثم الحدیث لو صح لایدل علی افضلیة هذه الصیام نصالا لانه یحتمل ان یکون وجه الشبه بصوم الدھر کراہة لا الندب (رسائل الارکان ص ۲۲۶)

شیخ الاکبر رحمہ اللہ کی اصل عبارت ملاحظہ ہو۔

قد تقدم ذکر الخلاف فی وقتها و فی هذا الخبر عندی نظر لكون رسول اللہ ﷺ لم یثبت الهاء فی العدد اعنی فی الستة و قال و اتبعه ستامن شوال وهو عربی و الايام مذكرة و الصوم لا یکون الا فی الیوم وهو النهار فلا بد من اثبات الهاء فیہ فهذا سبب كون الحدیث منکر

المتن مع صحة طريق الخبر (الفتوحات المكية ج ۱ ص ۶۳۷)

رسائل الاركان کی عبارت کا حاصل یہ ہے کہ اس حدیث سے استحباب کے بجائے کراہیت ثابت ہوتی ہے کیونکہ صوم الدرہ بنصوص صریحہ منع فرمائی گئی ہے جیسا کہ صحیح مسلم کے حوالہ سے گذرا ہے نیز محی الدین ابن العربی رحمۃ اللہ علیہ جو اولیاء اللہ کے سرخیل اور سید الطائفہ ہیں وہ بھی اس حدیث کو منکر اور ضعیف فرما چکے ہیں گویا علماء اور اولیاء کا ان روایات کے ترک پر اتفاق معلوم ہو رہا ہے جو اس کے استحباب کے بجائے کراہیت کا قرینہ ہے

واللہ اعلم و علمہ اتم و اکمل .

قد یرد الحدیث مع صحۃ سندہ

قال القرطبی ”قال علماءنا وهذا الحدیث وان صح سندہ فیردہ مع

یعلم علی القطع والبتات“ (تفسیر قرطبی ج ۱ ص ۱۵)

والامام مالک ”احیاناً یرد الا حدیث الصحاح بعمل اهل المدینة

(تفسیر قرطبی ج ۱ ص ۹۵)

حضرت امام مالک رحمۃ اللہ علیہ عمل اہل مدینہ کو سرچشمہ ہدایت سمجھتے ہیں اور چونکہ اپنے زمانے میں انہوں نے حریم شریفین میں نہ تو کسی مسلمان سے حدیث ستہ شوال سنی اور نہ کسی مسلمان کو یہ چھ روزے رکھتے ہوئے دیکھا ہے۔ تو اس وجہ سے امام مالک رحمۃ اللہ علیہ علماء کو تاکید فرماتے تھے کہ عوام کو اس سے روکیں اور ان روزوں کے عمل کو بدعت اور دین میں اضافہ سمجھتے تھے۔ ہم نے الجامع لاحکام القرآن کے حوالے سے یہ چند ضابطے اس لئے نقل کئے تاکہ موٹا کی عبارت جو امام مالک رحمۃ اللہ علیہ کا دو ٹوک فیصلہ ہے وہ اہل علم کے سامنے واضح ہو سکے اس سے پتہ چلا کہ علامہ ابن عبد البر مرحوم نے اگرچہ سنداً اور متناً اور خارجی احوال کو وجہ بنا

کر امام مالکؒ کے قول کی تفسیح فرمائی مگر یہ اصل بنیاد (جو امام مالک رحمۃ اللہ علیہ کے مذہب کے مقابلے میں کاتباً علماء کو معلوم ہے تاکہ اس معاملے میں علامہ مغربی رحمۃ اللہ علیہ سے ذہول ہو گیا ”وما کان ربک نسیاً“ غور کرنے کا مقام ہے امام اہل المغرب والحجاز مقدس کا امام مالک رحمۃ اللہ علیہ بھی منع فرما چکے ہیں۔ اور امام اہل المشرق و امام سائر الدنیا امام ابوحنیفہ رحمۃ اللہ علیہ بھی مکروہ سمجھتے ہیں تو روایات بابت ستہ شوال صرف ضعیف نہیں بلکہ متروک ہیں۔

و کم من فرق بین الضعیف و المتروک کما لا یخفی علی من له المام

بمصطلحات الحدیث و الفقه

محدثین اور فقہاء اس پر متفق ہیں۔ کہ جو روایت قرون اولیٰ میں متروک ہو چکی ہے بعد کے زمانوں میں اس پر عمل جائز نہیں ہے جبکہ یہاں تو امام ابوحنیفہ رحمۃ اللہ علیہ کے ساتھ نفس کراہت کے قول میں امام ابو یوسف رحمۃ اللہ علیہ بھی متفق ہیں گویا کہ شیخان امامان یعنی امام اہل مدینہ اور امام اہل عراق کے اتفاق کے بعد مذہب حنفیہ امام ابوحنیفہ رحمۃ اللہ علیہ اور امام ابو یوسف رحمۃ اللہ علیہ بھی مطلقاً و متتابعاً اس کی کراہت پر متفق ہیں اب بھی اگر ہمارے بعض کرم فرماؤں کو یہ مذہب قوی یا مطابق حدیث اور مذہب حنفی کا قول مختار معلوم نہیں ہوتا تو ہم معذرت خواہ ہیں۔

تیرا جی نہ چاہے تو بہانے ہزار ہیں

آنکھیں اگر بند ہیں تو پھر دن بھی رات ہے

ولنعنم ما قال الشاعر العربی ؛

وان كنت لا تدري فتلك مصيبة

وان كنت تدري فالمصيبة اعظم

امام ابوحنیفہ رحمۃ اللہ علیہ سے ستہ شوال کے صوم کی کراہت تو تقریباً متواتر ہے اس وجہ سے اکثر فقہاء اجلہ جیسے صاحب بحر (ابن نجیم رحمۃ اللہ علیہ) ملک العلماء علامہ علاؤ الدین

کاسانی رحمۃ اللہ علیہ صاحب بدائع نے ستہ شوال کو مکروہات میں شمار فرمایا ہے یہی حال ہندیہ اور معتبر فتاویٰ کا ہے بلکہ ”الضیاء المعنوی“ کے حوالے سے تو یہ تصریح بھی آچکی ہے کہ فتویٰ کراہیت کا ہوگا۔ بعض حضرات نے اگر تسامحاً یا بناء بر قول متاخرین اس کو مندوب کہا جیسے در مختار کی عبارت ہے ”وندب تفریق صوم ست من شوال“ اس پر علامہ سید احمد طحاوی رحمۃ اللہ علیہ کو ہستانی کی تصحیح نقل کرتے ہیں

”قال الكوهستانی صوم ست من شوال یکره مطلقاً عنده ومنتابعاً عند
ابی یوسف“ (طحطاوی علی الدرر ج ۱ ص ۴۷۰)

علامہ ابن عابدین رحمۃ اللہ علیہ کا بابت صوم ستہ شوال کا موقف محل نظر ہے اور یہ شکوہ علامہ موصوف سے کبار فقہاء کو رہا ہے کہ وہ بعض اوقات غیر صحیح قول کی تصحیح کے درپے ہو جاتے ہیں ملاحظہ ہو ”کتاب التعلیم والارشاد“ کی عبارت

”وابن عابدین یعنی صاحب رد المحتار علی سعته وضحامته ترک
اکثر المواضع من غیر تحریر وغفل عن التنبیہ علی اکثر ما فیہ من
الاعلاط والعدر له فی ذالک انه ینقل من کتب المذہب ما تیسر له
النقل فاذا لم یجد سکت فان تکلم شیئاً من عند نفسه خانته قواہ ()
مقدمة القدوری ص ۳ الدکتور غلام مصطفیٰ سندی

اولاً علامہ ابن عابدین مرحوم رحمۃ اللہ علیہ نے قاسم بن قطلوبغا رحمۃ اللہ علیہ کی ”تحریر
الاقوال“ پر اعتماد فرمایا ہے مگر یہ واضح نہ ہو سکا کہ ”تحریر الاقوال“ آج تک کسی نے دیکھی ہے۔
ثانیاً جب جماہیر فقہاء حنفیہ امام ابو حنیفہ رحمۃ اللہ علیہ سے مطلقاً کراہت نقل فرما چکے
ہیں جیسا کہ فتاویٰ معتبرہ اور دیگر کتب فقہ سے صراحتاً ثابت ہے تو علامہ قاسم علامہ تباہی کا رد کیسے
فرماتے ہیں کیونکہ رجال الحنفیہ کا تبتاً علامہ تباہی رحمۃ اللہ علیہ کے موقف کے مؤید ہیں۔

ثالثاً ایسا کوئی قاعدہ نہ ابن عابدین رحمۃ اللہ علیہ نقل کیا اور نہ کسی اور نے کہ قاسم بن قطلوبغاؒ کو فقہ کے معروف اور مصدقہ مسائل سے انکار کرنے کا حق ہے۔

رابعاً قطلوبغا مرحوم نے اپنے شیخ محقق علی الاطلاق ابن الہمام مرحوم کے بارے میں فرمایا ہے کہ وہ کبھی کبھی خروج عن المذہب و جنوح الی اهل الحدیث کرتے ہیں۔
(کما ظہر من کتاب الحج من رد المحتار)

مگر اب معلوم ہوا کہ خود قطلوبغا مرحوم بھی کبھی کبھی اس کا ارتکاب فرماتے ہیں۔
واضح رہے کہ حضرت امام ابوحنیفہ رحمۃ اللہ علیہ صاحب المذہب سے صحیح نقل کے ساتھ کہیں بھی ستہ شوال کا استحباب مروی نہیں ہے بلکہ امام ابو یوسف رحمۃ اللہ علیہ بھی ان کے ساتھ ہیں جیسا کہ تمام کتب معتبرہ عن هذا الميدان سے واضح ہے مشائخ متاخرین (جو کہ نام معلوم ہیں) کا قول اگر اس کو کہیں اصح یا مختار کہا گیا ہے تو یہ حسب قاعدہ فقہ حنفی خلاف مذہب ہے چنانچہ حلبی کبیر شرح منیہ میں ہے

”جعل العلماء الفتویٰ علی قوله فی العبادات مطلقاً (حلبی کبیر ص ۶۶)

خود ابن عابدین مرحوم شرح العقود میں فرماتے ہیں

”ثم الفتویٰ علی الاطلاق علی قول ابی حنیفہ“ (شرح العقود ص ۱۹)

بلکہ یہاں تک وضاحت موجود ہے اگر امام ابوحنیفہ رحمۃ اللہ علیہ کے مقابلے میں امام ابو یوسف رحمۃ اللہ علیہ یا امام محمد رحمۃ اللہ علیہ یا کسی اور امام کے قول پر فتویٰ دیا گیا ”فلیس حکماً“ تو یہ حکم، حکم شرع ہوگا ہی نہیں۔ یہی قاعدہ علامہ ابن عابدین رحمۃ اللہ علیہ رد المحتار کے مقدمہ میں لکھا ہے ملاحظہ ہو

”والاصح کما فی السراجیة وغیرہا انه یفتی بقول الامام علی الا

طلاق... الخ“

اس کی شرح میں ابن عابدین رحمۃ اللہ علیہ فرماتے ہیں ”ثم الفتوى على الاطلاق على قول ابي حنيفة“ (الرخ) على الاطلاق کی تشریح فرماتے ہیں ”ای سوا انفراد وحده فى جانب او لا كما يفيد كلام السراجية (الرخ) مزید فرماتے ہیں کہ امام کے قول کو چھوڑنے کا کسی کو اختیار نہیں ہے۔

”وكذا لا تخير لو كان احدهما قول الامام لانه لما تعارضا التصحيحان تساقطا فرجعنا الى الاصل وهو تقديم قول الامام بل فى شهادات الفتاوى الخيرية المقرر عندنا انه لا يفتى ويعمل الا بقول الامام الاعظم. ولا يعدل عنه الى قولهما لانه صاحب المذهب او قول احدهما او غيرهما“

مزید فرماتے ہیں

”وان صرح المشائخ بان الفتوى على قولهما لانه صاحب المذهب والامام مقدم“

مزید ”بحر“ اوقات الصلوة اور کتاب القضاء کے حوالے سے لکھتے ہیں

يحل الافتاء بقول الامام بل يجب وان لم يعلم من أين قال
(مقدمہ رد المحتار لابن عابدین ص ۷۲)

اس عبارت کے چند فوائد ملاحظہ ہوں

(۱) مذہب حنفی امام ابوحنیفہ رحمۃ اللہ علیہ کے اقوال واجتہاد کا نام ہے۔

(۲) امام ابوحنیفہ رحمۃ اللہ علیہ کا قول کسی کے لئے ترک نہیں کیا جائے گا اور اس میں کسی کا اختیار نہیں چلے گا۔

(۳) امام ابوحنیفہ رحمۃ اللہ علیہ کے قول کی موجودگی میں دیگر اقوال ساقط ہوں گے اور امام

کے قول کو ترجیح ہوگی کیونکہ وہی مذہب ہے اور وہی اصل ہے۔

(۴) فتویٰ اور عمل صرف امام اعظم رحمۃ اللہ علیہ کے قول پر ہوگا۔

(۵) امام صاحب کا قول چھوڑ کر صاحبین یا کسی اور کے قول پر فتویٰ اور عمل جائز نہیں ہے۔

(۶) اگرچہ مشائخ حنیفہ، صاحبین رحمۃ اللہ علیہما کے قول پر فتویٰ بھی دے چکے ہوں تب بھی

مذہب امام اعظم رحمۃ اللہ علیہ کے قول اور اجتہاد کا نام ہے۔

(۷) فتویٰ امام کے قول پر دینا جائز ہے بلکہ واجب ہے۔

(۸) اس تحقیق اور تجسس کی بھی ضرورت نہیں ہے کہ امام نے یہ قول کہاں سے اختیار کیا

ہے۔

(۹) جب امام کے قول کے سامنے صاحبین کے اقوال مرجوح ہیں اور ان پر فتویٰ اور عمل

منع ہے تو مشائخ حنیفہ کے قول پر امام صاحب کا مذہب چھوڑنا جائز نہیں ہے۔

(۱۰) زیر بحث مسئلہ میں بھی الحمد للہ ہمارا موقف امام اعظم رحمۃ اللہ علیہ کے قول کی تائید

و تشریح ہے اس لئے ہم اپنے مذہب کے مطابق عمل پیرا ہیں۔ اور دوسری تحریرات و فتاویٰ کا ٹھکا

نہ کم از کم مذہب حنفی نہیں ہے۔ 'تلك عشرة كاملة'

مدعی گو برو و نکتہ بحافظ مفروش

كلک ما نیز زبانے و بیانے دارد

امام ابوحنیفہ رحمۃ اللہ علیہ کے اقوال کی یہ وقعت اور اساس مذہب ہونے کی وجہ سے

ان کے شاگرد خاص امام بخاری رحمۃ اللہ علیہ اور امام مسلم رحمۃ اللہ علیہ کے شیخ المشائخ فقہاء اور

اولیاء کے سر تاج امام عبداللہ ابن مبارک رحمۃ اللہ علیہ فرماتے ہیں کہ چونکہ امام ابوحنیفہ رحمۃ اللہ

علیہ نے خود صحابہ کو دیکھا ہے اور تابعین کے ساتھ ٹکر کے فتاویٰ دیئے ہیں اس لئے ان کا قول

مضبوط اور مستحکم ہے۔

قال عبد الله ابن المبارك لأنه رأى صحابة وزاحم التابعين
في الفتوى فقول له اشد واقوى (مقدمه رد المحتار، ص ۷۰، ۷۱)

مشہور فقیہ محمد خالد الا تاسی لکھتے ہیں امام ابوحنیفہ رحمۃ اللہ علیہ کے قول ہی کا اعتبار ہوگا کیونکہ ہم حنفی ہیں نہ کہ یوسفی وغیرہ مزید لکھتے ہیں اس لئے محقق ابن الہمام رحمۃ اللہ علیہ نے بعض ان مشائخ کا رد کیا ہے جنہوں نے امام ابوحنیفہ رحمۃ اللہ علیہ کے مقابلے میں صاحبین کے قول پر فتویٰ دیا ہے۔

”ما قلنا في مسألة قول الا وهو رواية عن ابى حنيفة فلم يتحقق اذا
جواب ولا مذهب الا له كيفما كان وما نسب الى غيره الا بطرق المجا
ز للموافقة فان قلت اذا رجع المجتهد عن قول لم يبق قول له فاذا كان
كذلك فما قاله اصحابه مخالفين له فيه ليس مذهبه فحينئذ صارت
اقوالهم ماذا هباً لهم مع اننا التزمنا تقليد مذهبه دون مذهب غيره ولذا
نقول ان مذهبنا حنفى لا يوسفى ونحو (شرح المجله، ج ۶ ص ۵۸، ۵۹)

ان عبارات کا حاصل یہ ہے کہ فتویٰ امام ابوحنیفہ رحمۃ اللہ علیہ کے قول پر ہوگا بغیر کسی دلیل شرعی کے صاحبین یا مشائخ کے قول پر فتویٰ دینا خلاف مذہب ہے اور اس کے مستقل دلائل موجود ہیں۔

”و لذارد المحقق ابن الهمام على بعض المشائخ حيث افتوا بقول
الامامين بانه لا يعدل عن قول الامام الا لضعف دليله“

(بنوع تلخیص من رد المحتار شرح المجلة ج ۶ ص ۵۹)

اس لئے محقق علی الاطلاق ابن الہمام رحمۃ اللہ علیہ نے ان مشائخ حنفیہ کا رد کیا ہے جنہوں نے امام ابوحنیفہ رحمۃ اللہ علیہ کے مقابلے میں صاحبین یا کسی اور کے قول پر فتویٰ دیا ہے

ثم ان الاقوال واردة فيها فما اتفق عليه آئمتنا الثلاث لا يجوز ولو للمجتهد في
مذهبهم ان يقول برأيه فما بالك في غيره وان اختلفوا يقدم ما اختاره الامام ابو

حنيفةٌ سواءً وافقه احد اصحابه ام لا (شرح المجلة ج ۶ ص ۶۲)

ہمارے آئمہ ثلاثہ کے اتفاق کے بعد کسی اور طرف جانا قطعاً جائز ہے اور امام کے قول کی موجودگی میں صاحبین کی طرف جانا بھی جائز نہیں چہ جائیکہ مشائخ حنفیہ یا کسی اور کی رائے اور قول کو قابل عمل سمجھا جائے اور ایسا کرنا جائز نہیں ہوگا۔ چنانچہ ان فقہی اباحت سے واضح ہوا کہ چونکہ ستہ شوال کے روزے میں امام ابوحنیفہ رحمۃ اللہ علیہ کے قول اور ارشاد کا ترک لازم آتا ہے اور یہ تصریح موجود ہے کہ امام سے قول بالکراہیت منقول ہے۔ جبکہ استحباب مشائخ حنفیہ رحمۃ اللہ علیہم کی رائے ہے اسلئے مشائخ کو ترک کرنا پڑے گا اور عمل بقول الامام ضروری ہوگا۔

كما هو مقتضى المذهب والقواعد الفقهية مفصلة ومدللة

جوابی فتویٰ میں مولوی صاحب محترم نے لکھا ہے شوال کے چھ روزوں کے متعلق رسول اللہ ﷺ کا ارشاد گرامی صحیح سند کے ساتھ حدیث کی مستند کتابوں میں موجود ہے۔

عن ابی ایوب الانصاری انه حدثه ان رسول الله ﷺ قال من صام رمضان ثم اتبعه ستاً من شوال كان كصيام الدهر رواه الجماعة الا البخاری والنسائی

(نیل الاوطار ج ۲ ص ۱۲۰، اعلاء السنن جزء ۹ ص ۱۵۳)

واضح رہے کہ یہ عبارت صحیح مسلم ج ۱ ص ۳۶۹ پر موجود ہے جس میں سعد بن سعید بن قیس

حد درجہ ضعیف اور غیر معتمد ہے۔ چنانچہ المنہل میں ہے

لا نه فيه سعد بن سعيد وفيه مقال (ج ۱۰ ص ۲۵۹)

نیز دوسرا راوی عمر بن ثابت ہے جس کے بارے میں مولوی صاحب کے دیئے

ہوئے حوالے تیس جلدوں والی استذکار میں لکھا ہے۔

واظن الشيخ عمر بن ثابت لم يكن عند ه ممن يعتمد عليه

(استذکار، ج ۱۰ ص ۲۵۹)

نیز اس روایت کے موقوف اور مرفوع ہونے کا اضطراب بھی موجود ہے
(استذکار ج ۱۰ ص ۲۵۸)

روایت کے متن کو بھی منکر کہا گیا ہے (فتوحات مکیہ، ج ۱ ص ۶۳۷)
علاوہ ازیں مفصل بحث فی الاسناد بفضل اللہ تعالیٰ گزشتہ صفحات میں گذر گئی ہے اس لئے یہ کہنا
کہ یہ صحیح السند ہے ”علم الاسانید والرجال“ سے ناواقفیت کی بات ہے۔

کل من یدعی حب لیلیٰ ولیلیٰ لا تقرلہم بذالک
آگے لکھتے ہیں کہ فقہ حنفی کی معتبر کتابوں نے بھی ان روزوں کو مستحب و سنت قرار دیا
ہے اور تنویر الابصار اور الدر المختار کے حوالے سے ندب استحباب یا تسنن کی عبارات نقل کی ہیں:
اولاً تو اس سے زیادہ معتبرات جیسے البحر الرائق، بدائع الصنائع، فتاویٰ کوہستان،
جامع الرموز وغیرہ میں بشمول فتاویٰ ہندیہ کے ان روزوں کو مکروہات میں سے گنا ہے جو کہ ہر
اعتبار سے قوی اور مؤید بالدلائل ہیں جیسے تفصیلاً گزرا ہے۔

ثانیاً اسکو بھی آگے چل کر لابس کے ساتھ ذکر کیا ہے جو اصلاً خلاف اولیٰ کے لئے
آتا ہے۔ جیسا کہ ہم پہلے بحوالہ ذکر کر چکے ہیں۔

ثالثاً ان اقوال کی اساس متأخرین یا قاسم بن قطلوبغا کی ”تحریر الاقوال“ ہے جن سے
علی التحقیق ثبوت مشکل ہے ”کما ذکرنا قبل ذالک مفصلاً و مدلاً“

ان فی ذلک لذکرى لمن کان له قلبٌ أو ألقى السَّمْعَ وَهُوَ شَهِيدٌ

(سورہ ق آیت ۳۷)

رابعاً صاحب مذہب حضرت امام اعظم رحمۃ اللہ علیہ سے کراہت مروی ہے اور قواعد
افتاء کے مطابق امام صاحب کے مقابلے میں مشائخ کا قول مرجوح ہوتا ہے اس لئے ندب یا
استحباب کا ثبوت مشکل ہے۔

مزید لکھتے ہیں کہ محترم جناب مولانا صاحب کے فتویٰ میں فتاویٰ عالمگیری اور البحر الرائق کے حوالے سے جوان روزوں کو مکروہ کہا گیا ہے افسوس یہ ہے کہ انہوں نے فتاویٰ عالمگیری کی آدھی عبارت نقل کر کے استدلال فرمایا ہے کاش وہ بعد والی عبارت بھی پڑھ لیتے جس میں اصح قول کے مطابق کراہت کو مسترد قرار دیکر استحباب کو ثابت کر دیا ہے، آگے مولوی صاحب محترم نے فتاویٰ عالمگیری کی عبارت نقل فرمائی ہے سو واضح رہے چونکہ یہ اقوال مشائخ کے ہیں خود امام صاحب سے عالمگیری میں مطلقاً کراہت نقل ہے اور حضرت امام ابو یوسف رحمۃ اللہ علیہ سے متتابعاً کراہت منقول ہے۔ آگے ”والاصح انه لا بأس بہ“ جبکہ لا بأس بہ کا اصل وضع خلاف اولیٰ کے لئے ہے جیسا کہ فقہائے کرام جانتے ہیں مزید انہوں نے ان روزوں کا استحباب متفرقاً یعنی ہر ہفتہ میں دو رکھنے کا قول فرمایا ہے اور یہ ماہہ النزاع سے خارج ہے اور محترم مولوی صاحب کو مفید نہیں ہے کیونکہ وہ مطلقاً یعنی متتابعاً و متفرقاً جواز کے قائل ہیں اس لئے عالمگیری کا حوالہ اپنے لئے مفید سمجھنا ناقابل فہم ہے۔ نیز کراہت کو مسترد قرار دیکر استحباب ثابت کرنا مقلد کے دائرہ اختیار سے باہر ہے۔ امام ابو حنیفہ رحمۃ اللہ علیہ کے قول کو رد کرنے کا اختیار امام ابو یوسف رحمۃ اللہ علیہ و امام محمد رحمۃ اللہ علیہ کو بھی نہیں ہے چہ جائیکہ مشائخ کے قول سے وہ رد ہو سکے یہ بھی مولوی صاحب کی طرف سے نرالا اقدام ہے ورنہ عالمگیری میں رد و قدح کا کوئی کلمہ نہیں ومن شاء فليرجع اليه

خرد کا نام جنوں رکھ دیا جنوں کا خرد
جو چاہے آپ کا حسنِ کرشمہ ساز کرے

یہی حال البحر الرائق کا ہے بفضلہ تعالیٰ۔ کلمہ لا باس کے بارے میں مولوی صاحب محترم کا یہ لکھنا (کہ غیر متعلقہ مقام پر پیش کیا گیا ہے) باعث تعجب ہے کیونکہ یہ تو فقہی قاعدہ ہے جو حسب ضرورت پیش کیا جاتا ہے۔ نیز

”كلمة لا باس قد يستعمل في المندوب“

کی عبارت محل نظر ہے دیکھئے کتاب الجنازہ اور کتاب الجہاد من البحر الرائق۔ نیز اگر کہیں اور بھی بقول مولوی صاحب کے سیاق و سباق کی مناسبت سے استعمال بھی ہوا ہو مگر یہاں چونکہ کراہت امام ابوحنیفہ رحمۃ اللہ علیہ سے مصرح ثابت ہے تو اس کے مقابلے میں کلمہ لا باس خلاف اولیٰ ہی کے لئے ہے نہ کہ استحباب و ندب کیلئے۔ مزید لکھتے ہیں کہ ”فتح القدر کی عبارت ہم نے ناقص نقل کی“ جبکہ محترم موصوف نے خود بھی نقل کرتے ہوئے اساسی جگہ جو ان کی تحقیق کیلئے مضرتھی نقل نہیں فرمائی اصل عبارت ملاحظہ ہو ”صوم ستة من شوال عن ابی حنیفةؒ و ابی یوسف کراہة“، محقق ابن الہمام رحمۃ اللہ علیہ نے شیخین سے مطلق کراہت نقل فرمائی ہے مزید لکھتے ہیں ”وعامة المشائخ لم یروہ بأسا“ آگے فصل اور وصل وغیرہ کی صورتیں نقل فرما کر قول کراہت کی تائید کرتے ہوئے لکھتے ہیں

”وجه الكراهة انه قد يفضى الى اعتقاد لزومها من العوام لكثرة المداومة ولذا

سمعنا من يقول يوم الفطر نحن الى الآن لم يات عيدنا او نحوہ فاما عند الامن

من ذلك فلا باس لورود الحديث به“ (فتح القدر ج ۲ ص ۲۷۲، ۲۷۱)

کراہت کی وجہ یہ ہے کہ کبھی یہ روزے لزوم کے اعتقاد کو پہنچتے ہیں عوام اگر کثرت سے رکھنا شروع کر دیں چنانچہ ہم نے ایسے لوگوں سے سنا ہے جو کہتے تھے عید الفطر ہماری عید نہیں ہے بلکہ چھ روزے رکھنے کے بعد ہماری عید آئے گی اور اگر ان چیزوں سے امن ہو جائے تو مباح ہے بوجہ روایت وارد ہونے کے محقق رحمۃ اللہ علیہ کے کلام سے چند باتیں معلوم ہوئیں ایک کراہت کا قول دعویٰ بلاد لیل یا دعویٰ کا ذبہ نہیں ہے بلکہ یہ فقہ کا مضبوط اور مستحکم فیصلہ ہے۔ نیز عوام کے اعتقاد کو اس سے نقصان پہنچ سکتا ہے یہاں تک کہ شریعت کی مقرر کردہ عید کو عید ہی نہ سمجھا جائے اور چھ روزے رکھنے کے بعد عید تصور کی جائے۔ اتنے بڑے خطرات جب ان علم

و عمل کے محترم زمانوں میں موجود تھے تو بعد میں کیسے اور کب یہ خطرات ٹل گئے
 نہ پہنچ سکے گا کبھی منزل حقیقت پر
 صراط عشق میں جو تیز گام ہو نہ سکا
 محترم نے فتح القدر کی عبارت و عامۃ المشائخ سے شروع فرمائی اور ناقص نقل
 کرنے کا الزام ہمیں دیا

میں الزام ان کو دیتا تھا قصور اپنا نکل آیا

محقق ابن الہمام رحمۃ اللہ علیہ نے وجہ الکرہت سے امام ابوحنیفہ رحمۃ اللہ علیہ، امام
 ابو یوسف رحمۃ اللہ علیہ کے قول کرہت کی تائید و توضیح فرمائی ہے اور عوام الناس کا اس سلسلے میں
 سوء اعتقاد اور سوء اقوال نقل فرماتے ہیں اور کلمہ لابأس سے فقہاً و حدیثاً کچھ بنتا نہیں اور حدیث
 سنداً اور متناً متکلم فیہ ہونے سے قرن اول سے ہی متروک ہے اور منکر رہی ہے جیسا کہ گزشتہ
 اجاث سے مفصل معلوم ہوا۔

مولوی صاحب محترم کا یہ ارشاد فرمانا کہ ”ایک صحیح حدیث کی موجودگی میں جس کو
 جمہور امت نے قدیماً اور حدیثاً تسلیم کیا ہو۔ امام مالک رحمۃ اللہ علیہ کے قول جو کہیں میں مرفوع
 روایت سے موید بھی نہیں ہے ترجیح دینا اصول کے خلاف ہے“ سو عرض ہے کہ روایت اس باب
 میں جتنی وارد ہیں وہ سنداً اور متناً ضعیف اور متکلم فیہا ہیں، جیسا کہ مفصل گزر گیا۔ حضرت امام
 مالک رحمۃ اللہ علیہ کے منع کرنے اور امام ابوحنیفہ کے مکروہ فرمانے کے بعد اس کو جمہور امت کے
 یہاں مسلمہ کہنا آداب علم اور دیانت تحقیق کے سراسر خلاف ہے۔ امام قرطبی رحمۃ اللہ علیہ کے
 حوالہ سے یہ قاعدہ گزرا تھا کہ جس مسئلہ پر امام ابوحنیفہ اور امام مالک رحمہما اللہ جمع ہو جائیں تو
 ان کے بعد کسی اور کے قول کا کوئی وزن اور قیمت نہیں رہتی۔ جیسا کہ بحوالہ تفصیلاً گزرا ہے بلکہ
 امام مالک رحمۃ اللہ علیہ تو صرف روایت نہیں بلکہ حریم شریفین بالخصوص اہل مدینہ کا تعامل اس کے رد

کرنے کے لئے پیش فرما چکے ہیں پھر مؤطا امام مالک جو بخاری اور مسلم کی اصل اساس ہے، ملاحظہ ہو
 ”عجالہ نافعہ“ اور ”الحطہ فی ذکر صحاح ستہ“

مزید مولوی صاحب محترم کا یہ ارشاد فرمانا ”اور جو لوگ مسلک مالکی بھی نہ ہوں ان کا یہ
 کام انجام دینا تو باعث حیرت بھی ہے“ سو عرض یہ ہے کہ اگر مسلک کی پابندی آپ مضرب سمجھتے ہیں
 تو بخاری اور مسلم کے حوالے پیش کرنا بھی ٹھیک نہ ہوگا۔

”حفظت شیئاً و غابت عنک اشیاء“ ایسے ہی موقع پر کہا گیا ہے۔

مزید ان کا یہ لکھنا کہ ”امام مالک رحمۃ اللہ علیہ نے مطلقاً منع تو نہیں فرمایا ہے بلکہ
 ان روزوں کو ضروری اور فرض قرار دینے کو منع فرمایا ہے“ باعث حیرت ہے کیونکہ امام مالک رحمۃ
 اللہ علیہ فرماتے ہیں ”انہ لم یرا احداً من اهل العلم والفقہ یصومہا“ یعنی میں نے کسی
 عالم اور فقیہ کو یہ روزے رکھتے ہوئے نہیں دیکھا، مزید لکھتے ہیں ”ولم یسلغنی ذالک عن
 احد من السلف“ یعنی گزشتہ بزرگوں یعنی صحابہ اور تابعین سے یہ عمل ہم تک نہیں پہنچا ہے۔
 مزید فرماتے ہیں کہ

”وان اهل العلم یکرہون ذالک و یخافون بدعتہ“

یعنی اہل علم ان روزوں کو مکروہ اور ان سے ایسا ڈرتے تھے جیسا بدعت سے ڈرتے
 ہوں کیونکہ جاہل اور نا سمجھوں کو اگر اس کی اجازت اہل علموں نے دی تو وہ ان کو رمضان سے
 ملادیں گے۔ (مؤطا امام مالک ص ۲۵۶) غور فرمایا جائے کہ ان عبارات واضحہ سے کسی قسم کے
 جواز یا اباحت کا بھی کوئی پہلو نہیں نکلتا ہے۔ اپنی طرف سے فرض یا ضروری کے پیوند لگانے سے
 چودہ سو سال کے متفقہ مسئلہ کی اصل حیثیت پر کوئی اثر نہیں پڑتا۔

خود بدلتے نہیں قرآن کو بدل دیتے ہیں

ہوئے کس درجہ فقیہان حرم بے توفیق

آگے مولوی صاحب موصوف نے مذہب مالک کے ایک مقلد علامہ ابن عبدالبر مرحوم کی عبارت استذکار سے اپنی منشاء کے مطابق توڑ مروڑ کر پیش فرمائی ہیں جو ان کے جمال دیانت اور پاس تفقہ کا آئینہ دار ہے۔ مزید استذکار کی عبارتیں پیش کرتے ہوئے حضرت والا نے تیس جلدوں کا بھی بارعب صنیع اختیار فرمایا ہے۔ مگر علامہ ابن عبدالبر رحمۃ اللہ علیہ کا منشاء سمجھنے کی کوشش مطلقاً نہیں فرمائی۔ مثلاً علامہ ابن عبدالبر رحمۃ اللہ علیہ لکھتے ہیں کہ ”والذی کرہہ لہ مالک أمر قد بینہ واوضحہ“ یعنی امام مالک رحمۃ اللہ علیہ کا ستہ شوال کے روزوں کو مکروہ سمجھنا بالکل واضح اور روشن ہے تاکہ رمضان شریف کے فرض روزوں کے ساتھ غیر ضروری چیزوں کو عوام نہ ملائیں، مزید لکھتے ہیں ”وکان رحمہ اللہ متحفظاً کثیر الاحتیاط الدین“ کہ حضرت امام مالک رحمۃ اللہ علیہ دین کے محافظ اور محتاط تھے۔ ان عبارات سے علامہ ابن عبدالبر رحمۃ اللہ علیہ نے موطا کی بھرپور تائید اور حمایت فرمائی ہے جس کا نتیجہ صاف ظاہر ہے مزید علامہ مرحوم کا یہ لکھنا کہ ”فان مالکا لایکرہ ذالک“ اس کے ضعف کیلئے کلمہ ان شاء اللہ کافی ہے۔ علامہ ابن عبدالبر رحمۃ اللہ علیہ نے مزید لکھا ہے کہ چونکہ اس روایت کے راوی عمر بن ثابت مدنی ہیں اور امام مالک رحمۃ اللہ علیہ ان کو معتمد نہیں سمجھتے تھے اسلئے امام مالک رحمۃ اللہ علیہ نے ایسے لوگوں سے اور بعض شیوخ سے احادیث لینا ترک فرمایا ہے (استذکار ج ۱۰ ص ۲۵۹) اگر امام مالک رحمۃ اللہ علیہ کسی درجہ میں ان روزوں کو مستحب سمجھتے تو علامہ ابن عبدالبر مرحوم کو اتنی وجوہات اور تاویلات پیش کرنے کی کیا ضرورت تھی؟

پانی پانی کر گئی مجھ کو قلندر کی یہ بات

محترم و مکرم مزید فرماتے ہیں کہ حضرت مولانا ظفر احمد عثمانی رحمۃ اللہ علیہ اپنی مشہور کتاب (اعلاء السنن جزء ۹ ص ۱۷۷) میں ان چھ روزوں کو مستحب قرار دیتے ہوئے ایک باب ”باب استحباب صیام ستہ من شوال“ قائم کر کے مذکورہ حدیث کو ذکر کیا ہے سو عرض

ہے کہ اس کے فوراً بعد علامہ موصوف نے ”وفی الطحاوی الست من شوال صومہا مکروہ عند الامام متفرقة او متتابعة لكن عامة المتأخرين لم یرو بہ باسا“ یعنی طحاوی میں ہے کہ شوال کے چھ روزے حضرت امام ابوحنیفہ رحمۃ اللہ علیہ کے یہاں متفرق اور متابع دونوں طرح مکروہ ہیں اگرچہ متأخرین نے لا باس بہ کہا ہے۔ اگر علامہ موصوف کے نزدیک استحباب ہی کا قول فیصلہ ہے جو بقول مولوی صاحب کے حدیث کا مقتضاء ہے تو اپنے امام سے مطلق کراہت کیوں نقل فرمائی ہے؟ معلوم ہوا کہ حضرت مولانا ظفر احمد صاحب رحمۃ اللہ علیہ کی اعلاء السنن سے امام ابوحنیفہ رحمۃ اللہ علیہ کے ان روزوں کو مطلقاً مکروہ فرمانے کی تائید ہوتی ہے چنانچہ مولانا نے اس بحث کو بھی کراہت پر ختم فرمایا ہے

”قلت الکراہت محمولة علی احتمال سوء العقیدة لتلايظن انها

من الفرائض لا تصالها بر مضان (اعلاء السنن جزء ۹، ص ۱۵۳)

ولله الحمد اولاً و آخراً

محترم جناب مولوی صاحب زید علمہ نے معارف السنن کی عبارت سے اپنے موقف پر استدلال فرمایا ہے اور ان کی دورس نگاہیں صیغہ تملیض پر پڑ گئیں کہ نسب فعل مجہول جب بھی وارد ہو تو اس سے تملیض یعنی قول کا ضعف معلوم ہوتا ہے مگر محترم نے اس عموم اور طرہ دپر کوئی عقلی یا نقلی حوالہ پیش نہیں فرمایا ہے مگر صیغہ مجہول کبھی قوت کے لئے آتا ہی نہیں تو یہ محترم کا جدید ”علم نحو“ ہوگا۔ قرآن کریم سورۃ البقرہ دوسرے رکوع کا مطالعہ ضروری تھا۔

”وَإِذَا قِيلَ لَهُمْ لَا تُفْسِدُوا فِي الْأَرْضِ“ (سورۃ بقرہ آیت ۱۱)

اس سے پہلے ہماری گفتگو اس سلسلے میں گزری ہے، کہ استاذ گرامی قدر حضرت مولانا بنوری رحمہ اللہ تعالیٰ نے بھی ”واقوال علماء نامضطربة“ یعنی ہمارے علماء احناف کے اقوال مضطرب ہیں (معارف السنن ج ۵ ص ۴۴۳) پر ارشاد فرمایا ہے۔

حضرت مولانا مرحوم نے امام ابوحنیفہ رحمۃ اللہ علیہ اور امام مالک رحمۃ اللہ علیہ سے کراہت تسلیم فرمائی ہے۔ اور خود علماء احناف کے اقوال کو بھی مضطرب فرمایا ہے۔ آگے استحباب کا قول ’تحریر الاقوال‘ پر موقوف ہے جس پر تفصیلی کلام اللہ تعالیٰ کے فضل سے پہلے گزرا ہے۔ حضرت مولانا مرحوم کی مزید عبارتیں یعنی

’تفریق و تتابع بالاتفاق لاداء اصل الفضيلة باى طريق كان بغير كراهة‘

بھی تحریر الاقوال کا نتیجہ ہیں۔ جیسا کہ امام ابو یوسف رحمۃ اللہ علیہ کا قول بالتفریق نقل کر کے رد المحتار کے حوالے سے معلوم ہوا۔ جواب فتویٰ کے اخیر میں محترم نے ’الفقہ الاسلامی و ادلتہ لدکتور و ہبہ الزحیلی‘ سے ان روزوں کا استحباب چاروں مذاہب کے علماء کے اتفاق کے ساتھ نقل کیا ہے مگر مولوی صاحب محترم و مکرم اس ناگہانی فتح میں مذاہب کا سارا سرمایہ علم بھول بیٹھے بھلا موطا امام مالک، البحر الرائق، المیزان، اور المنہل جیسی معتبر کتب کے ہوتے ہوئے جس میں امام مالک کا منع اور امام ابوحنیفہ رحمۃ اللہ علیہ کی کراہت منقول ہے کسی محقق دکتور کی کتاب کے حوالے سے کیسے اتفاق و استحباب ثابت ہو سکتا ہے؟ مولوی صاحب محترم کو یہ خیال بھی نہیں رہا کہ ’تحریر الاقوال اور رد المحتار‘ جن کی عبارات پر جواب فتویٰ میں اعتماد کیا گیا تھا ان میں بھی مطلق کراہت کی نفی تھی، نفس کراہت وہ بھی تسلیم فرما چکے ہیں تو دکتور کی ’ادلہ‘ سے اچانک مذاہب اربعہ کے علماء کا اتفاق کیسے برآمد ہوا؟

ولنعم ما قال الشاعر العربی

الا ان للحرب رجالا ورجالا لقصعة و ثريد

اس مفصل تحقیق اور جواب فتویٰ کی تنقیح کے بعد عام مسلمانوں کے فائدہ کے لئے

اس پوری بحث کا خلاصہ پیش کرنا مناسب سمجھتا ہوں۔

خلاصہ کلام

(۱) شوال کے چھ روزے چونکہ امام ابوحنیفہ رحمۃ اللہ علیہ اور امام مالک رحمۃ اللہ علیہ سے صحیح

نقول کے مطابق مکروہ منقول ہیں اور زمانہ حال میں عوام کا اعتقاد گزشتہ زمانوں کے مقابلے میں زیادہ دین سے دوری کا ہے اس لئے یہ روزے رکھنا مکروہ اور ناپسندیدہ ہیں۔

(۲) انہیں مستحب سمجھنا متاخرین مشائخ حنفیہ یا دوسرے مذاہب کے لوگوں کا خیال ہے،

جبکہ مذہب حنفی امام ابوحنیفہ رحمۃ اللہ علیہ کے قول اور اجتہاد کو کہتے ہیں اس لئے امام صاحب کی پیروی ضروری ہے۔

(۳) یہ روزے نہ فرض ہیں اور نہ واجب بلکہ نہ سنت مؤکدہ اور نہ مستحب نہ مندوب اتفاتیہ

ہیں اس لئے ان کا ترک مناسب اور اولیٰ ہے۔ چنانچہ حافظ ابن حجر، حافظ بدرالدین العینی اور احمد قسطلانی رحمۃ اللہ علیہم تینوں حضرات نے شروح ثلاثہ میں تصریح فرمائی ہے کہ اس قسم کے مستحب کے ترک کا ثواب اصلاح اور تبلیغ دین کی وجہ سے زیادہ ہے۔

قد یتروک الشئ المستحب لبيان الجواز ويكون في حقه افضل

لمصلحة التبليغ

(i) فتح الباری ج ۴ ص ۲۸۰ (ii) عمدۃ القاری ج ۶ جزء ۱۱ ص ۱۰۶

(iii) ارشاد الساری ج ۳ ص ۲۱۶

(۴) شوال کا پہلا دن یعنی عید کا دن چھوڑ کر متفرق مہینہ کے کسی حصہ میں بھی یہ روزے رکھنا

گو متاخرین حنفیہ کے قول کے مطابق مباح اور بنیت حسنہ مستحب ہو سکتے تھے مگر احادیث کے قرن اول میں متروک و منکر ہونے کی وجہ سے اور آئمہ کبار کے انکار اور اقوال مشائخ کے اضطراب کے نتیجے میں اس کا ترک زیادہ بہتر ہے اور باعث ثواب ہے۔

حق تعالیٰ شانہ علماء دین کو احقاق حق اور ابطال باطل کی توفیق عطا فرمائے، اور عوام

کی ہاں میں ہاں ملانے کی عادت سے حق تعالیٰ شانہ حفاظت فرمائے۔

”والله يقول الحق وهو يهدي السبيل“

تکملہ

شوال کے چھ روزے ! محدثین، فقہاء کی نظر میں

شوال کے چھ روزے مکروہ ہیں، یہ احناف کا ایک مسلمہ اور پختہ مسئلہ ہے، یہ روزے ہمارے مذہب کے امام، الامام الاعظم امام ابوحنیفہ رحمہ اللہ تعالیٰ کے نزدیک مکروہ ہیں اور وقت کے دوسرے بڑے امام، امام مدینہ امام مالک رحمہ اللہ تعالیٰ جن کی تمام زندگی شہر نبی (ﷺ) مدینہ منورہ میں گزری، ان کے نزدیک بھی یہ روزے مکروہ اور بدعت ہیں۔

اس موضوع پر حضرت الشیخ بانی و مہتمم جامعہ عربیہ احسن العلوم مدظلہ جن کا ہمیشہ سے یہ شیوہ رہا ہے اور آپ کی علمی خصوصیات کا یہ خاصہ ہے کہ آپ مذہب حنفی کے پختہ عامل ہیں اور حنفی مذہب کے مقابلے میں کسی قسم کا کوئی سمجھوتہ آپ نے کبھی بھی گوارا نہیں کیا ہے، مسئلہ چاہے ستہ شوال کا ہو یہ پھر رکعتین بعد الوتر کا ہو یا پھر دینی امور پر اجرت لینے کا ہو آپ نے ہمیشہ فقہ حنفی کے متون اور شروح کی روشنی میں ان مسائل پر محقق اور مدلل ابحاث کر کے ان کا حل پیش کیا ہے۔

شوال کے چھ روزوں کے بارے میں حضرت الشیخ مدظلہ نے اب سے ۲۰ سال قبل ایک محقق اور مفصل رسالہ تحریر فرمایا ہے ”احسن المقال فی کراہیۃ صیام ستہ شوال“ جو کہ اس موضوع پر ایک انسائیکلو پیڈیا کی حیثیت رکھتا ہے۔ اسی رسالے کی روشنی میں چند اور گزارشات پیش خدمت ہیں۔

وقت کے بڑے محدثین اور فقہاء کرام نے ان روزوں پر شبہ ظاہر کیا ہے جس کی تفصیل ذیل میں ملاحظہ کریں،

محدثین کرام رحمۃ اللہ علیہم

امیر المؤمنین فی الحدیث امام بخاری رحمہ اللہ

جماعت محدثین کے سر تاج و سر خیل امیر المؤمنین فی الحدیث امام بخاری رحمۃ

اللہ علیہ ہیں۔ بخاری شریف کے اہم مقامات میں آنجناب نے فقہاء کرام کو بطور حجت پیش کیا ہے کیونکہ محدثین کے نزدیک حدیث کے صحیح ہونے میں فقہاء کا اس کے بارے میں اطمینان ضروری ہے، یعنی امام بخاری رحمہ اللہ کے نزدیک حدیث پر عمل کرنے کے لئے اس پر فقہاء کا عمل ہونا ضروری ہے۔

باب ما جاء فی التطوع مثنیٰ مثنیٰ کے ذیل میں امام بخاری رحمہ اللہ

فرماتے ہیں

”وقال یحییٰ بن سعید ما ادرک فقہاء ارضنا الا یسلمونا فی کل

اثنتین من النهار“ (ج ۱ ص ۱۵۵)

مسئلہ کی وضاحت کے لئے فقہاء کے عمل کو امام بخاری حجت مان رہے ہیں، اور

دو بڑے فقہاء کرام، مجتہدین عظام ان روزوں کا انکار کر چکے ہیں۔

اس کے علاوہ ایک اور اہم نکتہ یہاں ہم ذکر کریں گے وہ یہ کہ امام بخاری نے

بخاری شریف میں روزوں کے باب میں تمام روزوں کا مفصل تذکرہ فرمایا ہے جن میں

ایام بیض، جمعۃ المبارک، ایام تشریق، یوم عرفات اور یوم عاشورہ وغیرہ شامل ہیں لیکن

اس فہرست میں امام بخاری شوال کے چھ روزوں کا ذکر تو درکنار ان کی طرف اشارہ بھی نہیں فرمایا، ملاحظہ فرمائیں

- (۱) باب صیام البیض ج ۱ ص ۲۶۶
- (۲) باب صوم من آخر الشهر ج ۱ ص ۲۶۶
- (۳) باب صوم یوم الجمعة ج ۱ ص ۲۶۶
- (۴) باب صوم یوم العرفة ج ۱ ص ۲۶۷
- (۵) باب صوم یوم الفطر ج ۱ ص ۲۶۷
- (۶) باب صوم یوم النحر ج ۱ ص ۲۶۷
- (۷) باب صیام ایام التشریق ج ۱ ص ۲۶۸
- (۸) باب صیام یوم عاشوراء ج ۱ ص ۲۶۸

لیکن شوال کے چھ روزوں کا ذکر امام بخاری رحمہ اللہ نے کہیں بھی نہیں کیا، یقیناً یہ حدیث امام موصوف کی شرطوں پر نہیں تھی۔

امام ترمذی رحمہ اللہ

اسی طرح امام بخاری رحمہ اللہ کے سب سے بڑے شاگرد امام ترمذی رحمہ اللہ نے بھی اس حدیث پر کلام فرماتے ہوئے، کلام کا اختتام اس طرح فرمایا ہے کہ اس حدیث کے راوی پر محدثین کا عدم اعتماد رہا ہے جس کی وجہ سے اس حدیث کو متروک سمجھا گیا ہے ملاحظہ فرمائیں۔

”وقد تکلم بعض اهل الحدیث فی سعد بن سعید من قبل حفظہ“

(ترمذی ج ۱ ص ۱۵۹ قدیمی کتب خانہ)

اسی طرح امام ترمذی، ترمذی شریف ”کتاب العلل“ میں فرماتے ہیں کہ میری کتاب میں دو حدیثیں بالکل صحیح ہیں لیکن فقہاء کا عمل نہ ہونے کی وجہ سے ان پر عمل نہیں ہے۔ (ترمذی ج ۲ ص ۲۳۳ مطبوعہ قدیمی کتب خانہ)

ایک اور جگہ امام ترمذی فرماتے ہیں کہ فقہاء حدیث کے معانی کو سب سے زیادہ سمجھتے ہیں
”و کذالک قال الفقهاء وهم اعلم بمعانی الحدیث“

(ترمذی ج ۱ ص ۱۱۸ باب الجنائز مطبوعہ ایچ۔ ایم۔ سعید، ج ۱ ص ۱۹۳ قدیمی)

اسی طرح ”باب ما جاء لا نکاح الا بولی“ (ج ۱ ص ۲۰۹) پر بھی فقہاء کرام کو حجت کے طور پر پیش کیا ہے۔ پوری ترمذی شریف کا کوئی بھی صفحہ اٹھا کر دیکھیں وہ آپ کو فقہاء کرام کے اقوال سے خالی نہیں ملے گا، اور دو بڑے فقہاء کرام، مجتہدین عظام ان روزوں کا انکار کر چکے ہیں۔

امام ابوداؤد رحمہ اللہ

محدثین کی جماعت کے ایک اور بڑے امام، امام ابوداؤد رحمہ اللہ بھی اپنی کتاب ابوداؤد شریف میں اہم مقامات اور اہم مسائل میں فقہاء کرام کو بطور حجت پیش فرماتے ہیں، ملاحظہ فرمائیں

(۱) ابوداؤد شریف ج ۱ ص ۱۱۹ باب ما یستفتح به الصلوٰۃ من الدعاء

(۲) ج ۱ ص ۷۰ باب التکبیر فی العیدین، مکتبہ رحمانیہ

شارح مشکوٰۃ، ملا علی قاری رحمہ اللہ

مشکوٰۃ شریف کے سب سے بڑے شارح اور وقت کے جلیل القدر محدث
حضرت ملا علی قاری رحمہ اللہ اپنی شہرہ آفاق کتاب مرقاۃ شرح مشکوٰۃ میں ایک اہم قاعدہ
ذکر فرماتے ہیں

فیه اشارۃ الیٰ ان کل سنة تكون شعار اهل البدعة ترکھا اولیٰ
(مرقاۃ شرح مشکوٰۃ ج ۴ ص ۶۴)

کہ جب کسی مسئلہ میں سنت اور بدعت کے درمیان تعارض آجائے یا کوئی سنت
اہل بدعت کا شعار بن جائے تو اس سنت کو بھی ترک کر دیا جاتا ہے۔

جب وقت کے ایک بڑے امام، امام مدینہ امام مالک رحمہ اللہ نے ان روزوں
کو بدعت فرمایا ہے تو کم از کم یہ روزے مشتبہ تو ہو ہی گئے اور مسلمان کی یہ شان نہیں ہے کہ
وہ تشابہات کے پیچھے دوڑے کیونکہ بمقتضائے حدیث

”الحلال بین والحرام بین وبينهما مشتبہات لا يعلمها كثير من الناس فمن
اتقى المشبہات.....“ (بخاری ج ۱ ص ۱۳)

لیکن عجیب بات ہے کہ عام مسلمانوں کا تذکرہ تو چھوڑیئے ہمارے دور کے
”اہل علم“ بھی تشابہات کے پیچھے دوڑ رہے ہیں۔

بخاری شریف کی تین بڑی شروحات

اسی طرح بخاری شریف کے شارح ثلاثہ حافظ ابن حجر رحمہ اللہ، علامہ بدر
الدین عینی رحمہ اللہ اور احمد قسطلانی رحمہ اللہ تینوں حضرات فرماتے ہیں کہ ایک ایسی چیز جو

نہ تو فرض ہے نہ ہی سنتِ مؤکدہ نہ ہی مستحب اور نہ ہی مندوب تو ایسی چیز کا ترک کرنا اصلاح اور تبلیغِ دین کی وجہ سے اس پر عمل کرنے سے زیادہ بہتر اور اولیٰ ہے۔

قد یتروک الشئ المستحب لیبیان الجواز ویكون فی حقہ افضل

لمصلحة التبلیغ

(فتح الباری ج ۴ ص ۲۸۰ عمدة القاری ج ۶ جز ۱ ص ۱۰۶)

ارشاد الساری ج ۳ ص ۴۱۶)

امام مالک رحمہ اللہ

امام مالک رحمہ اللہ نے ان روزوں کو مکروہ کہنے کے ساتھ ساتھ بدعت بھی کہا

ہے اور اسی کے ساتھ ارشاد فرمایا ہے کہ

”انہ لم یرا احدا من اهل العلم والفقہ یصومها ولم یرا احدا

من السلف وان اهل العلم یکرہون ذلك“ (موطا امام مالک ص ۲۵۶)

یعنی امام مالک رحمہ اللہ نے اہل علم و فقہ میں سے کسی کو بھی یہ روزے رکھتے

ہوئے نہیں دیکھا اور نہ ہی سلفِ صالحین اس کا اہتمام کرتے تھے بلکہ اہل علم حضرات تو اس

کو مکروہ سمجھتے تھے۔

معلوم یہ کرنا ہے کہ وہ کون لوگ ہیں جو یہ روزے اہتمام سے رکھتے تھے کہ ان

افراد کا امام مالک رحمہ اللہ جو کہ مدینہ منورہ کے سب سے بڑے امام ہیں کو پتہ ہی نہیں۔

سرے سے اہل مدینہ کا جس پر عمل ہی نہیں رہا اور امت کے دو بڑے مجتہدین نے ان کا

انکار کیا ہے پھر ان کو مستحب ثابت کرنا اور منبر و محراب سے ان کے فضائل بیان کرنا،

رسائل میں ان روزوں کے رکھنے کی ترغیب دینا کون سا عمل ہے اور کون سے دین کی خدمت ہے، یہ خالصتاً فقہ حنفی اور اس کی تعلیمات سے انحراف ہے بہتر یہی ہے کہ ان روزوں کو ترک کر دیا جائے تاکہ فقہ حنفی کی تعلیمات پر بھرپور عمل ہو جائے۔

اصول فقہ اور فقہاء کرام کے اصول

فقہاء کرام کے بہت سے اصول مسلمہ ہیں جن کی روشنی میں بہت سارے مسائل کا حل کتب فقہ اور افتاء میں ہمیں ملتا ہے۔ ان میں سے ایک قاعدہ یہ ہے کہ جب کسی بھی فعل میں یہ تردد اور شک واقع ہو جائے اور اس فعل میں بدعت اور سنت دونوں سمتوں کو متعین کرنا ممکن نہ ہو تو ایسی صورت میں سنت کو ترک کر کے بدعت کو چھوڑنے پر ترجیح دی جائے گی اور اس کی وجہ یہ ہے کہ ہر سنت پر عمل کرنا ضروری نہیں لیکن ہر بدعت سے اجتناب فرائض کے درجہ میں سے ہے۔

والفعل اذا تردد بين السنة والبدعت تغلب جهة البدعة لان الامتناع عن

البدعة فرض ولا فرضية في تحصيل السنة او الواجب

(۱) بدائع الصنائع ج ۱ ص ۲۰۴ (۲) جامع الرموز ج ۱ ص ۲۷۵

(۳) رد المحتار ج ۱ ص ۵۰۶، ۴۳۱

نوٹ : فقہاء کرام کے اس قاعدے کے تحت اگر سوال کے چھ روزوں کو دیکھا جائے تو دیکھنا یہ بات کہنی پڑے گی کہ ان روزوں کا ترک کرنا ہی ضروری ہے۔ کیونکہ ان روزوں کا سنت ثابت ہونا تو مشتبہ ہو گیا ہے لیکن ان کا بدعت اور مکروہ ہونا واضح ہے جیسا کہ امام مالک رحمہ اللہ اور امام اعظم کے اقوال سے واضح ہے۔

فقہ کی مشہور اور بڑی کتب کی عبارات ملاحظہ فرمائیں

فتاویٰ تاتارخانیہ

”صوم ست من شوال مکروہ عند ابی حنیفہ متفرقاً کان او متتابعاً“

(فتاویٰ تاتارخانیہ ج ۲ ص ۳۸۸)

ترجمہ : شوال کے چھ روزے امام ابوحنیفہ رحمہ اللہ تعالیٰ کے نزدیک الگ الگ اور پے درپے دونوں صورتوں میں مکروہ ہیں۔

فتاویٰ عالمگیری

ویکرہ صوم بستہ من شوال عند ابی حنیفہ متفرقاً کان او متتابعاً

(عالمگیری ج ۱ ص ۲۰۱)

ترجمہ : مکروہ ہیں شوال کے چھ روزے ابوحنیفہ رحمہ اللہ تعالیٰ کے نزدیک چاہے الگ الگ ہوں یا ایک ساتھ ہوں۔

طحطاوی علی الدر

”قال الكوهستانی صوم ست من شوال یکرہ مطلقاً عندہ و متتابعاً

عند ابی یوسف“ (طحطاوی علی الدر ج ۱ ص ۴۷۰)

ترجمہ : علامہ کوهستانی فرماتے ہیں شوال کے چھ روزے مطلقاً مکروہ ہیں امام ابوحنیفہ رحمہ اللہ کے نزدیک اور پے درپے امام ابو یوسف رحمہ اللہ کے نزدیک۔

البحر الرائق

ابن نجیم رحمہ اللہ نے بھی مکروہات کی بحث میں فرمایا ہے

”ومنه ايضاً صوم ستة من شوال عند ابي حنيفة متفرقاً كان او متتابعاً“

(البحر الرائق ج ۲ ص ۲۵۱ مکتبہ رشیدیہ)

ترجمہ : ان (مکروہ) روزوں میں سے شوال کے چھ روزے بھی ہیں امام ابوحنیفہ رحمہ اللہ تعالیٰ کے نزدیک چاہے الگ الگ ہوں یا ایک ساتھ ہوں۔

فتاویٰ قاضی خان

واما صوم الستة بعد الفطر متتابعة منهم من يكره ذلك

(قاضی خان علی الہندیہ، ج ۱ ص ۲۰۶)

ترجمہ: اور روزے چھ عید الفطر کے بعد (شوال کے) مکروہ ہیں ایک ساتھ رکھے جائیں،

الافصاح

الافصاح میں بھی وزیر ابن ہبیرہ نے لکھا ہے کہ

”امام ابو حنيفة وما لك في قولهما يكره ذلك ولا يستحب“ (الافصاح ج ۱

ص ۲۵۲)

امام ابوحنیفہ اور امام مالک کے قول کے مطابق (یہ روزے) مکروہ ہیں، مستحب نہیں۔

تبیین الحقائق

تبیین کے حواشی میں منقول ہے

صوم ستة من شوال عن ابي حنيفة و ابي يوسف كراهة و عامة المشائخ

لم يروا به بأساً (تبیین الحقائق ج ۱ ص ۳۳۲)

ترجمہ : شوال کے چھ روزے امام ابوحنیفہ اور امام ابو یوسف رحمۃ اللہ علیہما مکروہ سمجھتے تھے
دوسرے مشائخ اس میں کوئی عیب نہیں سمجھتے تھے۔

الموسوعة الفقهية

کویت سے شائع شدہ موسوعہ ”الموسوعة الفقهية“ جو کہ ۲۵ جلدوں میں
ہے اور اس کا اہتمام ”وزارة الاوقاف و الشؤون الاسلامية كويت“ کے تحت
ہوا ہے اور اسے ۲۰۰ علماء اور فقہاء نے مل کر ترتیب دیا ہے۔ اس میں بھی شوال کے چھ
روزوں کو امام اعظم امام ابوحنیفہ رحمہ اللہ کی نسبت سے مکروہ کہا گیا ہے۔

(الموسوعة الفقهية ج ۲۸ ص ۹۲)

تحریر الاقوال

قاسم بن قطلوبغہ کی مشہور کتاب ”تحریر الاقوال“ میں لکھا ہے،

”ای یکرہ صوم الست من شوال متتابعاً و متفرقاً عند ابی حنیفة“

(تحریر الاقوال ص ۳۱)

ترجمہ : مکروہ ہیں چھ روزے شوال کے پے درپے اور الگ الگ امام ابوحنیفہ رحمہ

اللہ کے نزدیک

محیط برہانی

فقہ حنفی کی مشہور کتاب محیط برہانی میں جہاں انہوں نے مکروہ اوقات کی فصل

شروع کی ہے وہاں سب سے پہلے شوال کے چھ روزوں کو مکروہ لکھا ہے، عبارت ملاحظہ فرمائیں۔

”صوم ست من شوال مکروہ عند ابی حنیفة رحمہ اللہ متفرقاً“

کان او متتابعاً“ (المحیط البرہانی ج ۲ ص ۵۶۸)

ترجمہ : چھ روزے شوال کے مکروہ ہیں امام ابوحنیفہ کے نزدیک الگ الگ یا پے درپے۔

کتاب الاعتصام

اس کے علاوہ رد بدعات و منکرات کے سلسلے میں مشہور زمانہ کتاب ”الاعتصام

“ میں علامہ شاطبی غرناطی نے بھی شوال کے چھ روزوں کے بارے میں کلام کیا ہے وہ

امام مالک رحمہ اللہ کا مذہب نقل کرنے کے بعد فرماتے ہیں

”فکلام مالک هنا لیس فیہ دلیل انه لم یحفظ الحدیث کما

توہم بعضہم ، بل لعل کلامہ مشعر بانہ یعلم“ (الاعتصام ج ۲

ص ۳۲۶)

یعنی امام مالک رحمہ اللہ کے کلام سے کوئی یہ نہ سمجھے کہ امام مالک کو اس حدیث

کے بارے میں معلومات نہیں تھی جیسا کہ بعض لوگ سمجھتے ہیں بلکہ ان کا کلام تو اس پر

دلالت کرتا ہے کہ وہ اس حدیث کو خوب جانتے تھے۔

عوام الناس کے لئے شوال کے چھ روزوں کے بارے میں ایک اجمالی خاکہ

اس لئے پیش کر دیا گیا کہ انہیں ان روزوں کا مکروہ ہونا واضح ہو جائے اور جس اہتمام

سے ان روزوں کو رکھا جاتا ہے لوگ اس سے پرہیز کریں اور فقہ حنفی پر ان کا مضبوط عمل

رہے۔ مکمل تفصیل کے لئے حضرت الشیخ مدظلہ کا رسالہ ”احسن المقال“ اپنے مطالعہ میں

رکھیں ان شاء اللہ اس سے مزید روشنی اللہ رب العزت عطا فرمائیں گے۔

اس کتاب کی چند اہم ترین مباحث

- ☆ احسن المقال لکھنے کی وجہ
- ☆ مقدمہ و مؤلف
- ☆ احادیث ستہ شوال
- ☆ سند اور متن پر کلام
- ☆ فقہاء حنفیہ
- ☆ تقاریظ علمائے کرام
- ☆ امام اعظم کے قول کی تشریح و تائید
- ☆ امام مالک کی مؤطا کا بیان
- ☆ مخالف تحریرات کا جائزہ
- ☆ معتبرات فتاویٰ

معنا الیوم
الحسن

وَأَحْسِنَ كَمَا أَحْسَنَ اللَّهُ إِلَيْكَ (الایة)

گلشن اقبال بلاک نمبر ۲ کراچی پوسٹ بکس نمبر ۱۷۶۵۶